



राज्य के दो आइएएस अधिकारियों का दिखा टाटा मुंबई मैराथन में दम

■ केके सोन और मनोज कुमार ने दिखाया अपना दमखम

■ केके सोन कैंद में पेयजल विभाग के तो मनोज कुमार झारखंड के खेल सचिव

टाटा मुंबई मैराथन

खबर मन्त्र व्यूरो

रांची। झारखंड के दो आइएएस केके सोन और मनोज कुमार ने टाटा मुंबई मैराथन में फुल मैराथन में भाग लेकर अपना दमखम दिखाया। केके सोन ने मुंबई मैराथन

में पूर्व में भी भागीदारी की है। 9वीं बार वे इस मैराथन में शामिल हुए। मनोज कुमार ने तीसरी बार इस मैराथन रेस में भागीदारी की। बताते चलें कि झारखंड में अलग-अलग विभागों में सेवा दे चुके श्री सोन इन दिनों केंद्र सरकार में महत्वपूर्ण जिम्मेदारी (पेयजल विभाग) संभाल रहे हैं। मनोज कुमार



फिलहाल झारखंड में खेल विभाग के सचिव हैं। मैराथन में इन दोनों



अधिकारियों की खूब दिलचस्पी देखने को मिलती रही है। मुंबई

मैराथन के अलावा केके सोन पचास से भी अधिक मैराथन प्रतियोगिताओं में जबकि मनोज कुमार करीब 30 मैराथन रेस में भागीदारी कर चुके हैं। अभी मुंबई मैराथन में दोनों ने गैर पेशेवर कैटेगरी में 42 किमी की रेस में भागीदारी की। इसमें 13,716 प्रतिभागियों ने हिस्सा लिया था।

मुंबई मैराथन है खास : बताते चलें कि वर्ष 2004 से निरंतर टाटा मुंबई मैराथन का आयोजन महाराष्ट्र में होता आ रहा है। अंतरराष्ट्रीय स्तर की इस प्रतियोगिता में देश विदेश के अंतरराष्ट्रीय स्तर के एथलेटिक्स प्लेयर्स भी भाग लेते हैं। इस वर्ष आयोजित इस प्रतियोगिता में शौकिया वर्ग में पूर्ण मैराथन के लिए 12,000 से अधिक धावकों ने नामांकन कराया जबकि अर्ध-मैराथन में लगभग 15,000 धावकों ने भाग लिया। ओपन 10इ में लगभग 8,500 धावक, इीम रन में 25,000 से कुछ अधिक धावकों ने हिस्सा लिया। सीनियर सिटीजन रन में 1,894 धावक जबकि दिव्यांग चैम्पियन (किसी साथी के साथ) में लगभग 1,100 धावकों ने रजिस्ट्रेशन कराया था।

मजदूर-किसान एकता दिवस पर सीटू व किसान सभा ने किया प्रदर्शन

मजदूर और किसान विरोधी नीतियां बदलने तक मोदी सरकार के विरुद्ध संघर्ष का लिया संकल्प



खबर मन्त्र व्यूरो

रांची। सीटू और झारखंड राज्य किसान सभा ने राजधानी रांची में शहीद अल्बर्ट एक्का चौक पर रविवार को प्रदर्शन किया और देशव्यापी मजदूर-किसान एकता दिवस का पालन किया। मौके पर उपस्थित लोगों ने मजदूर-किसान विरोधी नीतियां बदलने तक केन्द्र की मोदी सरकार के खिलाफ संघर्ष करने का संकल्प लिया। कार्यक्रम के माध्यम से मोदी सरकार द्वारा पारित कार्पोरेट परस्त चार लेबर कोड एवं नई कृषि बाजार नीति रद्द

करने की मांग की गई।

कार्यक्रम को संबोधित करते हुए मजदूर एवं किसान नेताओं ने कहा कि स्वतंत्र भारत में मजदूर वर्ग की पहली आम हड़ताल 19 जनवरी 1982 को हुई थी जिसे समाज के विभिन्न तबकों और सभी विपक्षी दलों ने समर्थन दिया था। उस ऐतिहासिक आंदोलन से मजदूर वर्ग ने जीत हासिल की थी। लेकिन वर्तमान मोदी सरकार मजदूर-किसान की मांगों के प्रति घोर उदासीन है और समझौतों का उल्लंघन करते हुए वादाखिलाफी एवं लोकतंत्र विरोधी रवैया अपना

रही है। इसलिए मोदी सरकार की कार्पोरेट परस्त नीतियों को बदलने के लिए मजदूरों व किसानों की व्यापक एकता बनाकर संघर्ष तेज किया जाएगा।

कार्यक्रम में सीटू नेता अनिर्वान बोस, कनक रंजन चौधरी, एम एल सिंह, अभिजीत मल्लिक, एजाज खान, सुमित गुप्ता, मनोज मंडल, नवीन चौधरी, अमित राय, किसान सभा के प्रफुल्ल लिंडा, विरेन्द्र मजदूर-किसान की मांगों के प्रति कुजुर, प्रकाश टोप्पो, आक्रांत सिंह मुण्डा, शूलचंद नायक, एडवा नेत्री, वीणा लिण्डा आदि शामिल थे।



खबर

एक नजर में

बाबूलाल ने मोदी सरकार का जताया आभार

रांची। भाजपा के प्रदेश अध्यक्ष बाबूलाल मरांडी ने प्रधानमंत्री नरेंद्र मोदी एवं सड़क परिवहन मंत्री नितिन गडकरी का आभार जताया है। श्री मरांडी ने कहा कि केंद्र सरकार द्वारा झारखंड के धनबाद जिले में राष्ट्रीय राजमार्ग-19 के बरवाअड्डा- पानागढ़ के निरसा और गोबिंदपुर क्षेत्र में मौजूदा फुटपाथ के पुनर्निर्माण-पुनर्वास सहित दो 6 लेन एलिवेटेड प्लाईओवर के निर्माण के लिए 1130.54 करोड़ रुपये की लागत के साथ स्वीकृति दी है। उन्होंने कहा कि झारखंड और बंगाल को जोड़ने वाली इस महत्वपूर्ण सड़क पर प्लाईओवर की स्वीकृति प्रदान कर कोयालांचल की यातायात व्यवस्था को सुगम बनाने के लिए प्रधानमंत्री नरेंद्र मोदी एवं केंद्रीय सड़क परिवहन मंत्री नितिन गडकरी जी का झारखंड की जनता की ओर से आभार है।

अबुआ पोर्टल के जरिये पब्लिक ट्रांसपोर्ट सिस्टम स्थापित करे सरकार : झारखंड यात्री संघ

रांची। झारखंड यात्री संघ ने अबुआ पोर्टल के माध्यम से पब्लिक ट्रांसपोर्ट सिस्टम स्थापित करने की मांग की है। नगर विकास विभाग और परिवहन विभाग को पोर्टल के माध्यम से अलग-अलग दिये गये सुझाव में झारखंड यात्री संघ के अध्यक्ष प्रेम मित्तल ने कहा कि राजधानी सहित सभी प्रमुख शहरों रांची, जमशेदपुर, धनबाद व देवघर में पर्याप्त सिटी बस का परिचालन किया जाये, ताकि, आम जनता को टेंगो चालकों की मनमानी से निजात मिल सके और आवागमन सुलभ हो सके। अन्य राज्यों की तरह ही झारखंड में भी झारखंड राज्य परिवहन निगम की स्थापना होनी चाहिए। इससे झारखंड के अंदर बेहतर कनेक्टिविटी स्थापित की जा सके। उन्होंने आशा व्यक्त की है कि सरकार आने वाले बजट में इन सुझावों पर विचार कर पर्याप्त व्यवस्था करेगी।

झारखंड में अब बैंक वाले नहीं का पाएंगे गुंडों के माध्यम से रिकवरी, आदेश जारी

रांची। झारखंड के वित्त मंत्री राधाकृष्ण किशोर एसएलबीसी की बैठक में रिकवरी एजेंटों के माध्यम से आम लोगों और भोले-भाले ग्रामीणों को डराकर पैसा वसूली की प्रवृत्ति पर आपत्ति जताई है। उन्होंने कहा कि ऐसे बैंकों के खिलाफ प्राथमिकी दर्ज कर कार्रवाई की जाए। वित्त मंत्री ने बताया कि उन्होंने आरबीआई के प्रतिनिधि से कहा कि सभी जिलों के एसपी को इससे संबंधित गाइडलाइन भेजी जाए, ताकि ऐसी अमानवीय घटनाओं को रोका जा सके। कमर्शियल बैंक 9-11 प्रतिशत की दर पर ऋण देते हैं। इसके बावजूद छोटे बैंक, एनबीसी बैंकों के माध्यम से लोग 22 से 30 प्रतिशत तक ब्याज दर पर ऋण लेते हैं। आरबीआई के क्षेत्रीय निदेशक प्रेमरंजन प्रसाद ने कहा कि इस तरह की घटनाओं में बैंक ही जिम्मेदार होंगे। बैठक में मौजूद वित्त सचिव प्रशांत कुमार ने बैंकों को गुरुजी क्रेडिट कार्ड की उपलब्धियों के लिए बधाई दी तथा बैंक के प्रमुख अधिकारियों से आग्रह किया कि राज्य सरकार की विभिन्न योजनाओं को आमजन तक पहुंचाने में अपनी भागीदारी दिखाएं और केसीसी ऋण माफ़ी योजना को शीघ्र पूरा करने की कवायद करें।

अडाणी-इस्कॉन मना रहे ग्रीन एंड वलीन महाकुंभ



रांची। प्रयागराज पुरा देश महाकुंभ के रंग में रंगा है। आम इंसान हो या सिलेब्रिटी सब कम से कम एक दिन के लिए महाकुंभ में आने का मौका खोज रहे हैं। कुछ बिजनेस ग्रुप इस मौके को आध्यात्मिक संकल्प के तौर पर देख रहे हैं। महाकुंभ में अडाणी ग्रुप भी इस्कॉन के साथ मिलकर ऐसे ही आध्यात्मिक संकल्प को पूरा कर रहा है। महाकुंभ के मौके पर अडाणी ना सिर्फ आध्यात्मिक बल्कि ग्रीन एनर्जी और साफ-सुधरे वातावरण के संकल्प को पूरा करने में भी लगा है। अडाणी द्वारा महाकुंभ मेले में प्रतिदिन 1 लाख लोगों को महाप्रसाद के वितरण का कार्यक्रम चला रहा है। महाकुंभ में अडाणी-इस्कॉन के महाप्रसाद वितरण की पहल को लोकल दुकानदारों की भागीदारी से ही पूर्ण किया जा रहा है। ग्रीन फूड-वेलीन फूड अडाणी-इस्कॉन पूरी तरह से ग्रीन फूड एंड वलीन फूल के मंत्र पर काम कर रहा है। अडाणी द्वारा उपलब्ध कराई गई गॉल्फ कार्ट सेवा बैटरी से चलती है जो यहां पर लगातार सेवाएं दे रही है। मुख्यतः बुजुर्ग और बच्चे इस निशुल्क सेवा का भरपूर लाभ उठा रहे हैं।

उपलब्धियों की गाथा सुनाने का अवसर है मन की बात : संजय सेठ



रांची। प्रधानमंत्री नरेंद्र मोदी के 118वें एपिसोड मन की बात रविवार को केंद्रीय रक्षा राज्य मंत्री संजय सेठ ने अपने आवास पर सफाई कर्मचारियों के साथ सुनी। श्री सेठ ने इस अवसर पर कहा कि भारतवासियों की उपलब्धि उनकी गाथा सुनाने का अवसर मन की बात कार्यक्रम होता है। प्रधानमंत्री नरेंद्र मोदी की प्रेरणादायक बातें सुनकर हम सब को एक ऊर्जा प्राप्त होती है। देश के ऐसे होनहार जो अपने-अपने क्षेत्र में उत्कृष्ट कार्य करते हैं, उसे जानने का मौका मिलता है। रैंडियो के मन की बात के माध्यम से ग्रामीण क्षेत्र में निवास करने वाले लोगों को भारत की गाथा को जानने का अवसर मिलता है। इसके बाद केंद्रीय रक्षा राज्य मंत्री संजय सेठ ने सैकड़ों सफाई कर्मियों के बीच कंबल का वितरण किया। इस अवसर पर वरुण साहू, सुबेश पांडे, ओमप्रकाश पांडे, संजीव चौधरी, सुधीर सिंह, अशोक मुंडा, विनोद वर्मा, रवि मेहता, रिकू सहदेव, आकाश कुमार पांडे, मंजु चौधरी, आशा शर्मा, अशोक यादव सहित कई कार्यकर्ता उपस्थित थे।

इस माह गणतंत्र दिवस के कारण तीसरे रविवार को हुआ प्रसारण

एक भारत-श्रेष्ठ भारत की गाथा है मन की बात : बाबूलाल मरांडी

खबर मन्त्र व्यूरो

रांची। भाजपा के प्रदेश अध्यक्ष बाबूलाल मरांडी ने रांची महानगर को केंद्रीय रक्षा राज्य मंत्री संजय सेठ के साथ सुनी मन की बात, संगठन महामंत्री कर्मवीर सिंह एवं सांसद दीपक प्रकाश हरमू मंडल में कार्यक्रम को सुना। पार्टी के प्रदेश अध्यक्ष बाबूलाल मरांडी ने कहा कि एक भारत श्रेष्ठ भारत की गाथा है मन की बात। प्रधानमंत्री नरेंद्र मोदी का रैंडियो दूरदर्शन से प्रत्येक माह अंतिम रविवार को प्रसारित होने वाला लोकप्रिय कार्यक्रम मन की बात का प्रसारण हुआ। इस माह अंतिम रविवार को गणतंत्र दिवस होने के कारण इसे माह के तीसरे रविवार को ही प्रसारित किया गया। उन्होंने कहा कि मन की बात कार्यक्रम को राजनीतिक संबोधन नहीं बल्कि यह एक भारत, श्रेष्ठ भारत की गाथा है। विविध क्षेत्रों की महत्वपूर्ण जानकारीयों से परिपूर्ण यह आम जन को प्रेरित करता है। उन्होंने कहा कि भारत की सांस्कृतिक विरासत और विकास की चर्चा हुई है। उन्होंने कहा कि प्रधानमंत्री नरेंद्र मोदी के नेतृत्व में विकास की गाड़ी अपने विरासत को



नरेंद्र मोदी जी की मन की बात है जन-जन की आवाज : संजय जायसवाल

रांची। भाजपा के संजय जायसवाल ने पीएम मन की बात कार्यक्रम रविवार को सुनी। श्री जायसवाल ने कहा कि युवाओं की मेहनत और कार्बिलियत आज केवल बड़े शहरों तक सीमित नहीं रही, बल्कि छोटे-छोटे कस्बों और गांवों में भी उनकी प्रतिभा अपनी पहचान बना रही है। स्टार्टअप्स के माध्यम से न केवल रोजगार के नये अवसर सृजित हो रहे हैं। विशेष रूप से हमारी बेटियां अपने नवाचारों और उद्यमिता से समाज में बदलाव की नई लहर ला रही हैं। इनकी उपलब्धियां इस बात का प्रमाण हैं कि जब अवसर और समर्थन मिलता है, तो हमारे युवा किसी भी क्षेत्र में उत्कृष्टता प्राप्त कर सकते हैं। मन की बात रिकू, राजकुमार जायसवाल शुभम कुमार जायसवाल, अविनाश राय, रामू उरांव, विनीत, प्रकाश उरांव, मंगल पाल, किशन महतो, सुमित कुमार, सुजीत, अंकित एवं अन्य कार्यकर्ता सुने।

सहेजते और संवारेते हुये आगे बढ़ रही है। उन्होंने कुंभ को एकता और समरसता को दैनिक जीवन में उतारने का आह्वान किया।

कार्यक्रम सुनने वालों में कार्यकारी अध्यक्ष डॉ खीरंद कुमार राय, सांसद आदित्य साहू, डॉ प्रदीप वर्मा, मनोज कुमार सिंह आदि शामिल रहे।

स्कूली शिक्षा एवं साक्षरता विभाग के 10 वर्षों के सार्थक प्रयासों से सपना हुआ साकार

नयी दिल्ली में 26 जनवरी के रोस्ट्रम में शामिल होगी पीएमश्री कस्तूरबा गांधी बालिका विद्यालय पूर्वी सिंहभूम पटमदा की छात्राएं

झारखंड को मिला गौरव

खबर मन्त्र संवाददाता

रांची। राज्य के स्कूली शिक्षा एवं साक्षरता विभाग के सार्थक प्रयासों का सकारात्मक और ऐतिहासिक परिणाम मिला है। वर्ष 2015 से राष्ट्रीय गणतंत्र दिवस परेड रोस्ट्रम में झारखंड के पाइप बैंड को शामिल कराने का सपना अब पूरा हो गया है। गणतंत्र दिवस के अवसर पर झारखंड के पीएमश्री कस्तूरबा गांधी बालिका विद्यालय, पटमदा, पूर्वी सिंहभूम की छात्राओं के दल को रोस्ट्रम में प्रदर्शन करने का गौरवशाली अवसर मिला है। केंद्रीय रक्षा मंत्रालय ने इस संबंध में सभी



विभागों को पत्र भेजकर दिनांक 26 जनवरी, 2025 को रोस्ट्रम और विजय चौक पर प्रदर्शन के लिए चुने गए देश के 3 स्कूलों के छात्रों के फोटो पहचान पत्र को तत्काल जारी करने का निर्देश दिया है। झारखंड के इस गौरवशाली उपलब्धि पर

मुख्यमंत्री हेमंत सोरेन, मंत्री रामदास सोरेन, विभागीय सचिव उमाशंकर सिंह, राज्य शिक्षा परियोजना निदेशक शशि रंजन, राज्य कार्यक्रम पदाधिकारी धीरसेन सोरेन समेत अन्य पदाधिकारियों ने टीम को बधाई और शुभकामनाएं दी है।

2015 से झारखंड कर रहा था प्रयास

राष्ट्रीय गणतंत्र दिवस परेड रोस्ट्रम में प्रदर्शन के लिए झारखंड का स्कूली शिक्षा एवं साक्षरता विभाग लगातार प्रयासरत था। विभागीय स्तर पर लगातार टीमों को प्रोत्साहित करने हेतु कार्य किया गया, मगर 2024 तक झारखंड को राष्ट्रीय स्तर पर प्रदर्शन का अवसर कभी नहीं मिल पाया था। गुवाहाटी में आयोजित हुए जोनल लेवल बैंड प्रतियोगिता में प्रथम पुरस्कार प्राप्त करने के बाद झारखंड की बालिका पाइप बैंड टीम का राष्ट्र स्तरीय प्रतियोगिता एवं रोस्ट्रम में प्रदर्शन के लिए चयन हुआ, तो झारखंड के दस वर्षों का सार्थक प्रयास साकार होते सपने में बदल गया।

विभागीय सचिव ने पदाधिकारियों को निर्देशित किया है कि वे इस ऐतिहासिक उपलब्धि को और भी खास बनाने में जुट जाएं। बालिका टीम के दिल्ली में आवासन और भोजनादि का पर्याप्त प्रबंध किया जाए। साथ ही उन्हें तमाम सुविधाएं

उपलब्ध कराये जाएं, जिससे ना केवल वे रोस्ट्रम में बेहतर प्रदर्शन करें, बल्कि दिनांक 24 और 25 जनवरी को आयोजित होने वाले राष्ट्रीय पाइप बैंड प्रतियोगिता में भी जीत दर्ज कर हमें गौरवान्वित होने का अवसर प्रदान करें।

इनका हुआ चयन : पार्वती महतो, आशालता महतो, पिंकी, कल्याणी महतो, ममता महतो, बसंती महतो, वर्षारानी मांडी, वसंती महतो, साधना महतो, सुभद्रा कर्मकार, रुपाली टुडू, परमिला महतो, रुमा महतो, कल्पना टुडू, पूजा राानी महतो, पूजा महतो, रिया महतो, छाया महतो, सविता महतो, उषारानी सोरेन, पल्लवी महतो, इबिल हांसदा, सुकमर्षी सोरेन, बरनाली मांडी शामिल है। ये सभी पीएम श्री कस्तूरबा गांधी बालिका आवासीय विद्यालय, पटमदा में कक्षा 8वीं से कक्षा 12वीं तक की छात्राएं हैं। इस बालिका बैंड टीम का चयन सुरो की सटीकता, एकरूपता और अभ्यास के कारण किया गया।

महाकुंभ स्पेशल ट्रेन खाना, संजय सेठ ने यात्रियों को लगाया तिलक



खबर मन्त्र व्यूटे

रांची। केंद्रीय रक्षा राज्य मंत्री संजय सेठ ने रांची रेलवे स्टेशन से कुंभ स्पेशल ट्रेन को हरी झंडी दिखाकर खाना किया। इस अवसर पर संजय सेठ ने हरी झंडी दिखाकर ट्रेन को खाना किया। उन्होंने कहा कि 144 वर्षों के बाद करोड़ों सनातनियों के जीवन में यह सौभाग्य आया है। महाकुंभ में अमृत स्नान का अवसर मिलेगा। रांची से अधिक से अधिक लोग अमृत स्नान कर सकें, इस निमित्त कुंभ स्पेशल ट्रेन का परिचालन किया गया है। यह महाकुंभ हिंदुत्व की एकता और सनातनी संस्कृति के गौरव का प्रतीक है। कुंभ यात्रियों की तरफ से रक्षा

राज्यमंत्री ने पीएम एवं रेल मंत्री का आभार प्रकट किया। ट्रेन खाना होने से पूर्व स्टेशन पर कुंभ यात्रियों को तिलक लगाकर, पुष्प वर्षा कर उनके सुखद और सफल यात्रा की कामना किया। इस अवसर कर रक्षा राज्य मंत्री ने यात्रियों के बीच संताली और हिंदी भाषा में कुंभ की गाइडलाइन से संबंधित पत्रक का भी वितरण किया। इस अवसर पर राज्यसभा सांसद दीपक प्रकाश, विधायक सीपी सिंह, मंडल रेल प्रबंधक जसमीत सिंह बिंद्रा, सीनियर डीसीएम निशांत कुमार, वरुण साहू, रामकुमार पाहन, प्रेम कटारुका, सतीश सिन्हा, संजय जयसवाल, अनीता वर्मा,मुनचुन राय, सुजीत शर्मा सहित कई गणमान्य लोग मौजूद थे।

रांची सिटी

जमीन कारोबारी के दो कर्मचारियों को रंगदारी के लिए मार दी थी गोली

ओरमांडी गोलीबारी में शामिल कुख्यात सुजीत सिन्हा गैंग के दो गुर्गे गिरफ्तार



सशांक वर्मा उर्फ डेविल है जो गैंगस्टर सुजीत सिन्हा की पत्नी रिया का भाई है। इसे 17 जनवरी 2025 को छत्तीसगढ़ (रायपुर) के गंज

थाना से गिरफ्तार किया गया था। वहीं दूसरे अपराधी को रांची पुलिस ने 18 जनवरी 2025 को विकास गोलचक्कर (शालीमार नर्सरी) के

चाईबासा जेल के बाहर करवाई थी फायरिंग : गिरफ्तार विक्की वर्मा उर्फ डेविल ने ही पिछले साल झारखंड के चाईबासा जेल के बाहर फायरिंग करवाई थी। विक्की ने सुजीत सिन्हा के आदेश पर बिहार से दो शूटरों को बुला कर चाईबासा जेल के बाहर गोलियां चलवाई थी।
महिला समेत गैंगस्टर के परिवार के सदस्य थे शामिल : ओरमांडी में 22 नवंबर को बाइक सवार अपराधियों ने जमीन कारोबारी के कर्मी जावेद अंसारी और आजाद अंसारी को गोली मारकर घायल कर दिया था। इसकी जानकारी मिलने के बाद सिल्ली डीएसपी अनुज उरांव के नेतृत्व में एक टीम का गठन किया गया था। गठित टीम ने जांच की तो पता चला कि गोलीबारी की वारदात को कुख्यात गैंगस्टर सुजीत सिन्हा के गुर्गों ने ही अंजाम दिया है। इसके बाद पुलिस तफ़ीश और गिराह के सदस्यों की तलाश में जुट गई। पूर्व में इस मामले में तीन अपराधियों को गिरफ्तार किया गया था। जबकि विक्की वर्मा और आयुष राज फरार थे, जिन्हें अब गिरफ्तार किया गया है।

अपराध के पैसे से अर्जित संपत्ति जब्त करेगी पुलिस

ग्रामीण एमपी सुमित अग्रवाल ने बताया कि गिरफ्तार आरोपी के संपत्ति की जांच हो रही है। अपराध के पैसे से अर्जित संपत्ति को जब्त किया जाएगा। इसकी जिम्मेदारी कांके और ओरमांडी पुलिस को सौंपी गई है। ग्रामीण एसपी ने बताया कि इस तरह के अन्य अपराधियों की भी संपत्ति की जानकारी इकट्ठा की जा रही है, उन पर भी कार्रवाई होगी।

पास से गिरफ्तार किया है। उसका नाम आयुष राज है। दोनों ने मिलकर रांची में एक जमीन कारोबारी के दो स्टाफ को रंगदारी

के लिए गोली मार दी थी। दोनों घटना के बाद से ही फरार चल रहे थे। रांची के ग्रामीण एसपी सुमित अग्रवाल ने बताया की टेक्निकल

सहयोग से दोनों को गिरफ्तार किया गया है। पुछ-ताछ के क्रम में इनके द्वारा अपना अपराध स्वीकार किया गया है।

रांची नगर निगम में धांधली

जन्म प्रमाण पत्र विवाद को लेकर भाजपा ने उठायी जांच की मांग

लापरवाही के कारण न जाने कितने बच्चों का स्कूल में दाखिला तक नहीं हो पाता। वहीं, दूसरी ओर प्रभावशाली अधिकारी अपने रसूख का इस्तेमाल कर नियम-कानूनों की धजियां उड़ा रहे हैं। उन्होंने कहा कि यह मामला पासपोर्ट में संशोधन से जुड़ा हुआ है। इससे यह आंतरिक सुरक्षा के लिहाज से भी गंभीर हो जाता है। यदि नगर निगम इतने आसानी से फर्जी जन्म प्रमाण पत्र जारी कर देता है, तो संभव है कि पहले भी ऐसे कई मामले सामने आये हों।
उन्होंने मांग की कि इस पूरे

प्रकरण में दोषी आईएसएस अधिकारी और नगर निगम के जिम्मेदार अधिकारियों पर फर्जीवाड़े के कानून के तहत मामला दर्ज होना चाहिये। उन्होंने इस मामले को नगर निकाय चुनावों से भी जोड़ा। उन्होंने कहा कि झारखंड में नगर निकाय और निगम पूरी तरह अधिकारियों के भरोसे चल रहे हैं। जनप्रतिनिधियों की गैर मौजूदगी ने इन संस्थानों को भ्रष्टाचार के अड्डे में बदल दिया है। उन्होंने मांग की कि इस भ्रष्टाचार पर अंकुश लगाने के लिए सख्त कदम उठाये जायें और दोषियों को दंडित किया जाये।

आजसू पार्टी में वापस लौटे प्रवीण प्रभाकर सुदेश महतो ने कहा- संगठन होगा मजबूत

खबर मन्त्र व्यूटे

रांची। झारखंड आंदोलनकारी प्रवीण प्रभाकर रविवार को आजसू पार्टी में शामिल हो गए। पार्टी सुप्रिमो एवं पूर्व उप मुख्यमंत्री सुदेश कुमार महतो ने उन्हें हरम् स्थित केंद्रीय कार्यालय में आयोजित मिलन समारोह में सदस्यता ग्रहण कराई। समारोह समाप्ति के तुरंत बाद मांडू विधायक तिवारी महतो और पूर्व गोमिया विधायक लम्बोदर महतो भी पहुंचे। श्री प्रभाकर को मोराबादी स्थित आवास से विशाल मोटर साइकिल जुलूस की शकल में कार्यकर्ता केंद्रीय कार्यालय लेकर



आए। इस मौके पर संधाल परगना, पलामू तथा कोयलांचल से भी कार्यकर्ता मिलन समारोह में भाग लेने पहुंचे।
इस अवसर पर सुदेश महतो ने

पार्टी का पट्टा पहना कर श्री प्रभाकर को सदस्यता दिलाई। श्री महतो ने कहा कि प्रवीण प्रभाकर आजसू के पुराने स्तंभ रहे हैं। उनके आने पर पार्टी मजबूत होगी। श्री

प्रभाकर ने आंदोलन को वैचारिक दिशा दी थी और अब मिलकर झारखंड के नवनिर्माण के संघर्ष को आगे बढ़ाएंगे।
श्री प्रभाकर ने कहा कि आजसू

कार्यकर्ताओं ने विगत 11 वर्षों में उन्हें कभी भी अलग नहीं समझा और हमेशा मान-सम्मान देते रहे। आजसू का झारखंड आंदोलन में ऐतिहासिक योगदान है क्योंकि आजसू के उग्र आंदोलन के कारण ही 1989 में केंद्र सरकार को झुकना पड़ा था और पहली झारखंड वार्ता आजसू के साथ हुई। इसके बाद झारखंड विषयक समिति बनी थी। 1999 में राजग में शामिल होकर आजसू ने अलग झारखंड राज्य का निर्माण करवाया। इस अवसर पर डॉ देवशरण भगत, राजेंद्र मेहता, राधेश्याम गोस्वामी, सुबोध प्रसाद उपस्थित थे।

पूर्व विधायक की पत्नी के इस्तीफे पर सोशल मीडिया में आपत्तिजनक टिप्पणी, डीजीपी से की शिकायत

आर्यन कुमार झारखंडी नाम के अकाउंट से उनकी छवि धूमिल करने के लिए कई आपत्तिजनक और अपमानजनक पोस्ट

खबर मन्त्र व्यूटे

रांची। पूर्व विधायक की पत्नी के इस्तीफे पर सोशल मीडिया पर आपत्तिजनक टिप्पणी की गई है। इसको लेकर पूर्व विधायक स्वर्गीय कमल किशोर भगत की पत्नी नीरू शान्ति भगत ने डीजीपी से शिकायत की है। दरअसल आजसू पार्टी से नीरू शान्ति भगत ने पिछले दिनों इस्तीफा दे दिया है। झारखंड आंदोलनकारी रहे लोहरदगा के पूर्व विधायक स्व कमल किशोर भगत



बाद भाजपा कार्यालय से लोहरदगा एसपी को मामले की जांच करने का आदेश दिया गया है।
ठेस पहुंचाने का किया गया प्रयास: दर्ज कराए गए शिकायत में नीरू शान्ति भगत ने कहा कि वे लंबे समय से सामाजिक, राजनीतिक जीवन में सक्रिय हैं। 14 जनवरी 2025 को उन्होंने व्यक्तिगत कारणों से आजसू पार्टी से इस्तीफा दे दिया था। इसके बाद फेसबुक पर आर्यन कुमार झारखंडी नाम के अकाउंट से उनके इस्तीफे को लेकर उनकी छवि धूमिल करने के उद्देश्य से कई आपत्तिजनक और अपमानजनक पोस्ट किये गये। ऐसे कार्य से उनके मान-सम्मान को ठेस पहुंचाने का प्रयास किया गया। उनके खिलाफ यह एक सुनियोजित साजिश का भी हिस्सा है।

विशाखापत्तनम से अयोध्या जा रही रैली रांची पहुंची



खबर मन्त्र संवाददाता

रांची। बजाज ऑटो और भारतीय सशस्त्र बलों के साथ साझेदारी में विशाखापत्तनम से अयोध्या तक 13 दिवसीय संयुक्त रैली डेयर रांची पहुंची। इस दौरान रैली टीम संत जॉन उच्च विद्यालय कैम्पस रांची में मैरीटाइम अवेयरनेस ड्राइव सह इंटरैक्शन विथ स्टूडेंट प्रोग्राम में शामिल हुए। इस अवसर पर कमांडर मुकुल राय, इंजीनियर ऑफिसर, आईएनएस रणविजय,

लेफ्टिनेंट कमांडर आदित्य वशिष्ठ जी ऑफिसर, आईएनएस रणविजय, लेफ्टिनेंट विशाल प्रताप एएलओ, आईएनएस रणविजय समेत कई टीचर और स्कूल के बच्चे शामिल थे। यह रैली 26 जनवरी, 2025 को अयोध्या में डोगरा रेंजिमेंट में समाप्त होगी, जो 76वें गणतंत्र दिवस के अवसर पर एकता को मजबूत करने और 'साहसी' भावना को बनाए रखने में सशस्त्र बल की भूमिका को रेखांकित करेगी।

दो सौ जरूरतमंदों के बीच कंबल का किया गया वितरण

रांची। काली पूजा स्वागत समिति हरमु रोड की ओर से समिति के कार्यालय में दो सौ जरूरतमंदों के बीच कंबल वितरण किया गया। समिति के संस्थापक अध्यक्ष प्रेम वर्मा ने बताया कि काली पूजा स्वागत समिति में काली की भव्य पूजा का आयोजन में अपनी विशेष पहचान शहर में बनाई है लेकिन अपने धार्मिक आयोजनों के सफलतापूर्वक संचालन के अलावे सामाजिक सरोकारों से जुड़ी कामों में भी बढ़ चढ़कर हिस्सा लेती है। इस अवसर पर समिति के मुख्य संरक्षक दीपक प्रकाश ने नर सेवा नारायण सेवा को समिति का उद्देश्य बताते हुए जरूरतमंद लोगों को कंबल प्रदान किया। मौके पर शंकर दुबे विजय महतो सेंटेंद्र वर्मा अनिल माथुर पप्पू वर्मा राजू वर्मा रामू सोनी संजय लाल गुप्ता प्रणिंक वर्मा अर्कित के अलावे महिला सदस्य कुसुम वर्मा, सोनी माथुर सहित अन्य सदस्य व स्थानीय लोग उपस्थित थे।

दवा की पहली जनरल बॉडी की मीटिंग में ऑर्गेनाइजिंग टीम का परिचय कराया



खबर मन्त्र संवाददाता

रांची। डॉक्टरस वाइव्स एसोसिएशन (दवा) ने रविवार को आइएमए हॉल में इस साल की पहली जनरल बॉडी मीटिंग की। सरस्वती पूजा थीम पर आधारित मीटिंग में अध्यक्ष आरती सिंह ने सदस्यों का स्वागत किया। को-चेयरमैन एवं फाउंडर झुमा सरकार ने सदस्यों को नववर्ष की शुभकामनाओं के साथ साथ

आने वाली सरस्वती पूजा पर अग्रिम बधाई दी। जनवरी के ऑर्गेनाइजिंग टीम का परिचय कराया गया। दवा की सदस्यों द्वारा प्रस्तुत क्लासिकल एवं कथक नृत्य ने समा बांध दिया एवं खूब तालियां बाजी। धन्यवाद ज्ञापन सचिव अंजू कुमारी सिंह ने प्रेषित की।

कार्यक्रम में रुखसाना बानो, श्रीला चौधरी, श्वेता रंजन, रिकू बनर्जी, देवयानी सान्याल, स्वाति अर्दुकिया,

रश्मि कुमार, रीना शाह, सुनीता सिन्हा, संचिता मुखर्जी, डॉ आराधना सेनापति, डॉ प्रियंका श्रीवास्तव, डॉ सुजाता सिंह, केका सतपति, राखी सिंह, रंजना जैन, डॉ स्मृति नारायण, बिंदु प्रसाद, सीमा माहेश्वरी, नीता सहाय, अमृता वैद्या, सुमिता कुमार, डॉ प्रियंका लंबा, भारती झा, पल्लवी सुनील, शालिनी गुप्ता, दीपा चौहान, रेणु तिवारी, डॉक्टर तनु, सुनीता रंगटा,

प्रेम प्रसंग में भागी दो लड़कियों की बरामदगी पुलिस की सफलता

138 महिलाओं और बच्चियों का अबतक नहीं मिला कोई सुराग

खबर मन्त्र व्यूटे

रांची। राजधानी के हिंदपीढ़ी इलाके से रहस्यमय तरीके से गायब हुई एक समुदाय विशेष की दो लड़कियों को पुलिस की तत्परता से कर्नाटक से बरामद कर लिया। रांची पुलिस इसे अपनी बड़ी सफलता मान रही है। इसके बावजूद पिछले छह महीने में झारखंड के अलग-अलग जिलों से रहस्यमय तरीके से लापता 138 महिलाओं और बच्चियों का अब तक झारखंड पुलिस खोज नहीं पायी है। झारखंड पुलिस ने सभी लापता महिलाओं और बच्चियों का पता लगाने के लिए उनके फोटो जारी किये हैं साथ ही आम जनता से अपील की है कि यदि किसी को इनके बारे में कोई जानकारी मिले, तो वह पुलिस को सूचित करे।
लापता हुई 138 महिलाओं और बच्चियों का नहीं चला कुछ पता खूंटी : 03 , सिमडेगा : 05 , गुमला



: 08, रेल धनबाद : 01, हजारीबाग : 03 , देवघर : 05, गोड्डा : 03 , धनबाद : 25 , पलामू : 01, सरायकेला : 10, गिरिडीह : 09, साहेबगंज : 06, जमशेदपुर : 26 , दुमका : 01, पाकुड़ : 01, गढ़वा : 09 , चाईबासा : 02, बोकारो : 06 ,कोडरमा : 02 , लातेहार : 02 , रामगढ़ : 02, रांची : 01-- कुल : 138
संबंधित थाना में दर्ज हैं मामले : जानकारी के अनुसार, धनबाद और जमशेदपुर जिलों से सबसे अधिक महिलाएं और बच्चियां लापता हुईं

हैं। परिजनों ने संबंधित थानों में इस संबंध में मामले दर्ज कराये हैं, लेकिन अब तक लापता महिलाओं और बच्चियों का कोई सुराग नहीं मिल पाया है। बता दें कि झारखंड में मानव तस्करी एक गंभीर समस्या बन गयी है, जहां तस्कर भोले-भाले ग्रामीणों को नौकरी दिलाने का लालच देकर उन्हें बड़े शहरों में बेच देते हैं। इस वजह से भी कई लोग लापता हैं। झारखंड पुलिस अगर इन महिलाओं और बच्चियों ढूंढ़ निकालती है तो बहु बड़ी उपलब्धि होगी।





डीएसपीएमयू में डॉ राजीव रंजन द्वारा लिखित पर्यावरण रसायन विज्ञान की प्रायोगिक पुस्तक का विमोचन

पर्यावरण रसायन विज्ञान की प्रायोगिक पुस्तक विद्यार्थियों और शोधकर्ताओं के लिए अमूल्य संसाधन होगी : कुलपति

खबर मन्त्र ब्यूरो

रांची। डॉ श्यामा प्रसाद मुखर्जी विश्वविद्यालय (डीएसपीएमयू) में कुलपति डॉ तपन कुमार शांडिल्य के द्वारा रसायनशास्त्र के विभागाध्यक्ष डॉ राजीव रंजन द्वारा लिखित पुस्तक पर्यावरण रसायन विज्ञान की प्रायोगिक पुस्तक का विमोचन किया गया।

कार्यक्रम की अध्यक्षता करते हुए डीएसपीएमयू के कुलपति प्रो डॉ तपन कुमार शांडिल्य ने कहा कि पर्यावरण रसायन विज्ञान के प्रयोगों पर लिखी यह पुस्तक चरण-दर-चरण प्रायोगिक प्रक्रियाओं को पूर्ण करना सिखाती है, जो व्यावहारिक प्रयोगों के सीखने को बढ़ावा देती है। यह



प्रायोगिक पुस्तक न केवल पर्यावरण रसायन विज्ञान की गहरी समझ विकसित करता है, बल्कि महत्वपूर्ण रसायनिक प्रक्रियाओं के महत्व को भी रेखांकित करता है। पुस्तक की स्पष्ट और सरल

व्याख्याएँ जटिल प्रयोगों को भी सुलभ बनाती हैं।

इस अवसर पर आमंत्रित अतिथि प्रो डॉ विजय कुमार सिंह, प्राचार्य, जवाहर लाल नेहरू महाविद्यालय, डेहरी ऑन सोन ने

कहा कि विज्ञान के माध्यम से पर्यावरण की चुनौतियों और सुरक्षा के लिए समर्पित किसी भी व्यक्ति के लिए यह एक सच्ची संपत्ति है। पुस्तक में सरल विज्ञान और व्यावहारिक अनुप्रयोगों का एक

शानदार मिश्रण है। वहीं, पुस्तक के लेखक और रसायनशास्त्र विभाग के विभागाध्यक्ष डॉ.राजीव रंजन ने पुस्तक की उपयोगिता और लेखकीय उद्देश्यों की चर्चा की। उन्होंने कहा कि यह पुस्तक

प्रायोगिक पर्यावरण रसायन विज्ञान की एक उल्लेखनीय मार्गदर्शिका है, जो वैज्ञानिक प्रयोगों के माध्यम से हवा, जल और मिट्टी में मिश्रा, इतिहास के विभागाध्यक्ष डॉ राजेश कुमार सिंह, हिन्दी विभाग के विभागाध्यक्ष डॉ जिनंदर सिंह मुण्डा, मनोविज्ञान विभाग की विभागाध्यक्ष डॉ मीनाक्षी कुजूर, राजनीति विज्ञान विभाग की डॉ रीना नन्द उपस्थित थे। यह जानकारी पीआरओ डॉ राजेश कुमार सिंह ने दी।

दृष्टिबाधित के लिए मोबिलिटी व रोड सेफ्टी ट्रेनिंग पर कार्यशाला



खबर मन्त्र संवाददाता

रांची। झारखण्ड के दृष्टिबाधित भाई बहनों के लिए मोबिलिटी और रोड सेफ्टी ट्रेनिंग कार्यशाला का आयोजन रविवार को किया गया। समन्वयन अरुण कुमार सिंह ने झारखण्ड के दृष्टिबाधित जनों के लिए सफेद छड़ी का उपयोग, सुरक्षा, इस्तेमाल एवं मोबिलिटी ट्रेनिंग के बारे में जानकारी दी। इस कार्यक्रम के वहत 70 बच्चों को सफेद छड़ी का वितरण किया गया। इस मौके पर मुख्य अतिथि के रूप में कांग्रेस प्रदेश महासचिव विनय सिन्हा थे। उन्होंने इस कार्यक्रम का

सराहना की साथ ही अपने ही हाथों बच्चों में कीट का वितरण किया साथ ही राष्ट्रीय दृष्टिहीन संघ की सराहना की और संगठन को हर संभव ममदत करने कि आश्वासन दिया और सरकार तक संगठन की बातो को पहुंचने की आश्वस्त दिया। इस मौके पर सामाजिक कार्यकर्ता आशुतोष सिंह, कॉर्डिनेटर रूपम कुमारी, रोहित मोदी, शिव कुमार साहू ,सीमा कुमारी, हरदेव पंडित, नरेश महतो, अरशद सावज, महेंद्र प्रसाद, नाजिया खातून, चंचल सिंह, सत्यपाल सिंह और मिथिलेश कुमार एवं अन्य सदस्य मौजूद थे।

खबर एक नजर में

श्री श्याम मंदिर का 20वां स्थापना दिवस 2 फरवरी को
रांची। श्री श्याम मण्डल द्वारा निर्मित अग्रनसे पथ स्थित श्री श्याम मन्दिर का 20वां स्थापना दिवस 2 फरवरी को आयोजित किया जायेगा। इस खास अवसर पर पूरे मन्दिर परिसर को सजाया जा रहा है। श्री श्याम मंदिर का स्थापना दिवस पर सर्व प्रथम हरमू रोड स्थित गौ शाला में प्रातः 8:30 बजे से गौ पूजन एवम गौ सेवा के साथ कार्यक्रम का शुभारम्भ किया जायेगा। इस अवसर पर जयपुर से प्रसिद्ध भजन गायक प्रेम सोनी पधार रहे हैं।

श्री श्याम परिवार का चार दिवसीय श्री श्याम निशान अमृत महोत्सव 13 से 16 फरवरी को

रांची। श्री श्याम परिवार द्वारा आयोजित चतुर्थ दिवसीय श्री श्याम निशान अमृत महोत्सव प्रभु श्री श्याम के आशीर्वाद स्वरुप 13 से 16 फरवरी तक मनाया जाएगा। अध्यक्ष श्रृणण जलान एवं महामंत्री मंदू जलान की अध्यक्षता में महोत्सव की कमेटी का गठन किया गया, जिसमें प्रकाश दालानियां को महोत्सव संयोजक बनाया गया तथा सदस्यों को अलग-अलग विभाग के कार्यभार की जिम्मेदारी दी गई। संस्था के मीडिया प्रभारी अमित चौधरी ने बताया कि महोत्सव कमेटी द्वारा श्री श्याम निशान अमृत महोत्सव 2025 के पोस्टर का विमोचन किया गया। जिसमें पवन शर्मा, जयदीप राज, पवन लोहिया, राजेश अग्रवाल, अजय कंडिया व श्री श्याम परिवार के सदस्य थे।

मिथिला पंचांग का विमोचन

रांची। बाबा विद्यापति स्मारक समिति ने रविवार को मिथिला पंचांग का फैलेंडर का विमोचन किया। मिथिला पंचांग का विमोचन रक्षा राज्य मंत्री संजय सेठ, विधायक सी पी सिंह, निवर्तमान उपमाहापीर संजीव विजयवर्गीय ने किया। मौके पर समाज के द्वारा सहरसा से फारबिसगंज तक के लिए ट्रेन राउटरकेला जयनगर एक्सप्रेस ट्रेन को प्रतिदिन करने की मांग मां जानकी जन्म महोत्सव के दिन झारखंड में सरकारी अवकाश घोषित करने साथी साथ मैथिली भाषा को क्षेत्रीय भाषा में शामिल करने के लिए जेएसएससी में पढ़ाई के लिए मांग रखी गई है। मौके पर उदित नारायण ठाकुर, जयंत झा, मधुसूजय झा, आशू झा, विश्वमोहन झा, विनय झा, रवि गुप्ता, रमेश भारती आदि उपस्थित थे।



सद्गुरु कृपा अपना घर आश्रम में भंडारा सेवा

रांची। श्री कृष्ण प्रणामी सेवा धाम ट्रस्ट द्वारा संचालित पुदुग में श्री कृष्ण प्रणामी मंगल राधिका सदानंद सेवाधाम में स्थित सदगुरु कृपा अपना घर आश्रम में रविवार को अन्नापूर्णा भंडारा सुरेंद्र बड़जात्या एवं किरण देवी बड़जात्या के सानिध्य में उनके भतीजे श्रेयांस बड़जात्या पुत्रधु प्रियंका बड़जात्या, नम्रता जालान के द्वारा संचालित किया गया। अपना घर आश्रम मे मानसिक रूप से कमजोर एवं निराश्रित और दिव्यांग प्रभु की सेवा की जाती है। यहां उन्हें आश्रय दिया गया है तथा भोजन, इलाज की निःशुल्क व्यवस्था की गई है। अभी इस अपना घर में 32 जरूरतमंदों की सेवा की जा रही है।

अंगिका समाज ने किया वनभोज का आयोजन

रांची। झारखंड प्रदेश अंगिका समाज की ओर से रविवार को कांके डेम,के पास पुसभिता (वनभेज) सह सह सांस्कृतिक कार्यक्रम का आयोजन किया गया। कार्यक्रम में समाज के पुरुष, महिला, बालक-बालिका समेत बुरुंगों ने बड़ी संख्या में भाग लिया। लजीज व्यंजन के साथ सभी ने सांस्कृतिक कार्यक्रम का आनंद उठाया। सांस्कृतिक कार्यक्रम में इस अंगिका के प्रतिष्ठित गायक/गायिका, कवि की मनमोहक प्रस्तुति ने सब का मन मोह लिया। समाज के महासचिव श्रीमोहन सिंह के अनुसार इस कार्यक्रम में 400 से अधिक संख्या में लोगों ने भाग लिया।



झारखंड का चौथा ब्रांच अल बदर टूर एंड ट्रेवल्स का भव्य उद्घाटन



खबर मन्त्र संवाददाता

रांची। अल बदर टूर एंड ट्रेवल्स हज एंड उमराह का उद्घाटन रविवार को झारखंड वक्फ बोर्ड के सदस्य इबराह अहमद और झारखंड अंजुमन के अध्यक्ष जुनेद अनवर, अल बदर के डायरेक्टर गुलजार सकाफी ने किया। मुख्य अतिथि इबराह अहमद ने कहा अल बदर हज एंड उमराह झारखंड के सभी लोगों की सेवा क्रियायती दर में करेगी। उन्होंने कहा कि अल बदर भारत सरकार से लाइसेंस प्राप्त ट्रेवल कंपनी है। झामुमे नेता जुनैद अनवर ने कहा कि अल बदर पूरे झारखंड में अच्छा काम कर रही है। अल बदर हज एंड उमराह के डायरेक्टर दानिश आरफान और मुर्दिसर नजर ने कहा कि अल बदर पिछले 2008

से लोगों को सेवा देते आ रही है। उन्होंने कहा कि हम जायरीन को ऐसी सेवा देंगे जो अब तक किसी भी ट्रेवल वालों ने नहीं दिया है। उन्होंने कहा कि जायरीन को रांची से रांची, दिल्ली से दिल्ली, मुंबई से मुंबई की सुविधा के साथ उमराह और हज पर ले जाया जाएगा। संचालक दानिश खान और शोएब इबराह अहमद ने कहा अल बदर हज एंड उमराह झारखंड के सभी लोगों की सेवा क्रियायती दर में करेगी। उन्होंने कहा कि अल बदर भारत सरकार से लाइसेंस प्राप्त ट्रेवल कंपनी है। झामुमे नेता जुनैद अनवर ने कहा कि अल बदर पूरे झारखंड में अच्छा काम कर रही है। अल बदर हज एंड उमराह के डायरेक्टर दानिश आरफान और मुर्दिसर नजर ने कहा कि अल बदर पिछले 2008

सीपीआई का कार्यकर्ता मिलन कार्यक्रम

खबर मन्त्र ब्यूरो

रांची। सीपीआई ने रविवार को कांकि डैम के पास कार्यकर्ता मिलन सह भोज का कार्यक्रम का आयोजन किया। मौके पर जिला सचिव अजय सिंह, एटक के राज्य महासचिव अशोक यादव, ओम प्रकाश सिंह, बिनोद मिश्रा, ज्योति कुमार, गोरेलाल पासवान, ज्योतिष सिंह, सतीश केशरी के नेतृत्व में बड़ी संख्या में मजदूरों ने पार्टी की सदस्यता ग्रहण की। जिला सचिव



अजय सिंह ने कहा कि देश में मजदूरों और किसानों की एकता जरूरी है। देश में कॉरपोरेट समर्थक सरकार काबिज है जो मजदूरों और किसानों के हक और अधिकार के साथ खिलवाड़ कर रही है। श्रम कामूनों में लगातार परिवर्तन कर

मजदूरों के हक अधिकारों को छिने का कार्य कर रही। इसलिए मजदूर और किसानों को एकजुट होकर अपने हक कि लड़ाई लड़नी होगी। अशोक यादव ने कहा कि मजदूरों को अपनी लड़ाई लड़ने के लिए लालझंडे को मजबूत करना है।

सीआइटीई के प्रशिक्षणार्थी शैक्षणिक भ्रमण पर बेंगलुरु रवाना

खबर मन्त्र संवाददाता

रांची। कैब्रिज इंस्टिट्यूट ऑफ टीचर्स एजुकेशन (सीआईटीई) के बीएड सत्र 2023-25 बैच में अध्यनरत प्रशिक्षुओं का एक दल शैक्षणिक भ्रमण पर रविवार को शिक्षकों के साथ बेंगलुरु के लिए रवाना हुआ। प्रशिक्षुओं के दल में शामिल शिक्षक डॉ सत्येश कुमार सिंह ने बताया की दल में कुल 63 प्रशिक्षणार्थी शामिल है। 10



दिवसीय शैक्षणिक भ्रमण के तहत इन्हें मैसूर पैलेस, ऊटी, कोयम्बटूर, इसकोन मंदिर, वोटनिकल गार्डन, आदि योगी मैडिटेशन सेंटर आदि

का भ्रमण कराया जाएगा। प्रशिक्षणार्थियों के दल में शिक्षक डॉ सत्येश सिंह, प्रो विकास कुमार, प्रो मिलन कुमार व प्रो अनुलेखा महतो

साथ हैं। मालुम हो कि रविवार को एसएमवीटी बेंगलुरु ट्रेन से हटिया स्टेशन से सवार होकर ये लोग बेंगलुरु के लिए रवाना हुए।

झारखंड प्रदेश वैश्य मोर्चा की बैठक में कई कार्यक्रम तय, प्रस्ताव भी पारित

9 फरवरी को खूंटो में होगी केंद्रीय समिति की विस्तारित बैठक

खबर मन्त्र संवाददाता

रांची। झारखंड प्रदेश वैश्य मोर्चा की कोर कमिटी की बैठक रविवार को आयोजित की गयी। यह बैठक आगे की रणनीति, कार्यक्रम, नगर निगम/निकाय चुनाव एवं सदस्यता और संगठन विस्तार के लिए रखी गयी थी। बैठक की अध्यक्षता केंद्रीय अध्यक्ष महेश्वर साहु ने किया।

बैठक में विचार-विमर्श के बाद सर्वसम्मति से तय किया गया कि अब आगामी 23 फरवरी को पतरातू डैम में ही कार्यक्रमों प्रशिक्षण शिविर सह मिलन समारोह का आयोजन किया

जायेगा। उसके पूर्व 9 फरवरी को खूंटो में केंद्रीय समिति की विस्तारित बैठक का आयोजन किया जायेगा। इस बैठक की तैयारी की जवाबदेही खूंटो जिला प्रभारी राजन चौधरी, केंद्रीय महासचिव कपिल प्रसाद साहु एवं संगठन महासचिव कृष्णा साहु को दी गयी है। इस अवसर पर केंद्रीय अध्यक्ष महेश्वर साहु ने कहा कि वैश्य समाज के मुद्दों पर सरकार और प्रशासन का ध्यान आकर्षित करने के लिए फिर से संघर्ष का रास्ता अपनाया जायेगा। आगामी विधानसभा सत्र से पहले ओबीसी को 27% आरक्षण, वैश्य आयोग का गठन आदि मांगों को लेकर अभियान चलाया जायेगा और सरकार को याद दिलाया जायेगा. आप सभी तैयारी में लग जाएं। बैठक में प्रस्ताव पारित कर पतरातू

एनटीपीसी के विस्थापितों के आंदोलन का समर्थन किया गया और सरकार एवं प्रबंधन से विस्थापितों की मांगों पर तत्काल सकारात्मक पहल करने की मांग की गई। इस बैठक में मुख्य रूप से कार्यकारी अध्यक्ष रेखा मंडल, वरीय उपाध्यक्ष रामसेवक प्रसाद, अश्विनी कुमार साहु, केंद्रीय उपाध्यक्ष सह अधिवक्ता सहदेव चौधरी, परशुराम प्रसाद, केंद्रीय महासचिव दिलीप कुमार, कपिल प्रसाद साहु, संगठन महासचिव कृष्णा साहु, अनिल वैश्य, जगदीश साहु, केंद्रीय सचिव गुड्डु साहा, राजेन्द्र साहु, केंद्रीय सदस्य नरेश साहु, खूंटो जिला प्रभारी राजन चौधरी, महिला मोर्चा की कार्यकारी अध्यक्ष दीपारानी कुंज, युवा मोर्चा के सचिव आदित्य पोद्दार उपस्थित थे।

खबर मन्त्र संवाददाता

रांची। वीर शिरोमणि महान योद्धा राष्ट्रीय महाराणा प्रताप की पुण्यतिथि को झारखंड क्षत्रिय राजपूत महापंचायत एवं महाराणा प्रताप स्मृति संस्थान की केंद्रीय इकाई ने राष्ट्रीय स्वाभिमान दिवस के रूप में मनाया। झारखंड क्षत्रिय राजपूत महापंचायत एवं महाराणा प्रताप स्मृति संस्थान के केंद्रीय इकाई के पदाधिकारियों ने रविवार को झारखंड प्रदेश के रांची महानगर अंतर्गत पुराना विधानसभा के सामने धुवाँ के सेन्टर टू गोलचक्कर अवस्थित राष्ट्रीय महाराणा प्रताप के आधार स्तंभ में स्थापित तैलचित्र पर माल्यार्पण कर नमन किया।



राष्ट्रीय स्वाभिमान दिवस के अवसर पर आयोजित राखर महाराणा प्रताप स्मृति समारोह का दीप प्रज्वलित कर शुभारंभ किया। इस अवसर पर राखर महाराणा प्रताप के संघर्ष व

बलिदान से प्रेरणा लेकर आगे बढ़ने का युवाओं ने संकल्प लिया। इस दौरान मौजूद लोगों ने राखर महाराणा प्रताप की तरह स्वाधीनता और सम्मान के लिए जीवन भर

लड़ने की प्रतिज्ञा की।

इस मौके पर मौजूद गणमान्यों ने अपने संबोधन में एक स्वर से कहा कि महाराणा प्रताप राष्ट्रीय स्वाभिमान के प्रतीक हैं सर्वसमाज उनके प्रति आस्थावान है। देश की एकता और अखंडता को बनाए रखने उन्होंने अतिम क्षण तक लड़ाई लड़ी जो समस्त भारतवासियों के लिए प्रेरणा है। महान पराक्रम और स्वाभिमान के प्रतीक वीर शिरोमणि महाराणा प्रताप की पुण्यतिथि पर, विनम्र श्रद्धांजलि अर्पित करते हुए गणमान्यों ने उनके अदम्य साहस और मातृभूमि के प्रति अटूट समर्पण से संदेव प्रेरणा लेने की बात कही।

पुण्यतिथि कार्यक्रम में वरिष्ठ समाजसेवी शिवाजी सिंह, झारखंड

क्षत्रिय राजपूत महापंचायत के संयोजक संजय सिंह, भूतपूर्व विधान पार्षद स्व. रामानंद सिंह के सुपौत्र समाजसेवी प्रो. (डॉ.)धीरज सिंह सूर्यवंशी, झारखंड क्षत्रिय राजपूत महापंचायत के समन्वयक मनीष सिंह, दिलीप सिंह, प्रशोभतम सिंह राठौड़, अशोक सिंह, श्री राम सिंह, धर्मेन्द्र सिंह, विनोद सिंह, अविनाश सिंह, हरि सिंह, महेश सिंह, सुनील सिंह, विकास सिंह, वीर सिंह, अंशुमान सिंह, श्यामधुंर सिंह, पी एम सिंह, जितेंद्र सिंह, सुमित सिंह,अनिल कुमार आदि सहित भारी संख्या में महाराणा प्रताप स्मृति संस्थान के पदाधिकारीगण एवं कार्यकारिणी सदस्य उपस्थित थे।

सड़क हादसों की चिंता

देश की इन कातिल सड़कों की हकीकत बताता केंद्रीय सड़क परिवहन मंत्रालय का एक डराने वाला आंकड़ा पिछले दिनों सामने आया। मंत्रालय के अनुसार पिछले दस सालों में हुए सड़क हादसों में 15 लाख लोग मारे गए।यह आंकड़ा भयावह है और इस गंभीरता को संबोधित करने की जरूरत बताता है। दरअसल, वर्ष 2014 से 2023 के बीच सड़क हादसों में 15.3 लाख लोग मारे गए। सड़क हादसों में मरने वाले लोगों में भारत दुनिया में शीर्ष पर है। यह हमारी व्यवस्था की नाकामी को भी उजागर कर रहा है कि क्यों हर साल डेढ़ लाख लोग मारे जा रहे हैं। आखिर दस साल में केंद्रशासित प्रदेश चंडीगढ़ जैसे शहर की आबादी से ज्यादा लोग क्यों अकारण मौत के मुंह में चले जाते हैं? आखिर उन लोगों का क्या कसूर था कि उनके हिस्से में ऐसी दर्दनाक मौत आई? आखिर क्यों हम पूरी दुनिया में सड़क हादसों में सबसे ज्यादा मरने वाले देश के रूप में जाने जाते हैं? ताजा आंकड़ों से पता चलता है कि देश में हर दस हजार किलोमीटर पर मरने वालों की दर 250 है जबकि अमेरिका, चीन और आस्ट्रेलिया में यह संख्या 57, 119 व 11 है। निश्चित रूप से भारत में सड़क दुर्घटनाओं में मरने वालों का यह आंकड़ा एक संवेदनशील व्यक्ति को हिलाकर रख देता है। हालांकि, देश में समय के साथ वाहनों की संख्या और सड़क निर्माण में भी वृद्धि हुई है, लेकिन दुर्घटनाओं का आंकड़ा कम नहीं हो रहा है। वर्ष 2012 में करीब 16 करोड़ गाड़ियां रजिस्टर्ड थीं जो पिछले एक दशक में दुगुनी हो गई हैं। लेकिन उस अनुपात में सड़कें नहीं बढ़ीं। जहां वर्ष 2012 में देश में भारतीय सड़कों की लंबाई 48.6 लाख किलोमीटर थी, तो वर्ष 2019 में यह 63.3 लाख किलोमीटर तक जा पहुंची थी। देश में सड़क सुरक्षा को लेकर मानवीय लापरवाही सबसे बड़ा कारण है जिसका निदान निकालने की आवश्यकता है।

कार्टून वर्ल्ड



भाज का राशिफल

मेघ : महत्वपूर्ण कार्य को समय पर बना लें तो अच्छा ही होगा। आय-व्यय की स्थिति समान रहेगी। कामकाज में आ रही बाधा दूर होगी। लेन-देन में आ रही बाधा को दूर करने के प्रयास सफल होंगे। समाज में मान-सम्मान बढ़ेगा। शैक्षणिक कार्य आसानी से पूरे होते रहेंगे। शुभांक-3-8-9

वृष : स्वास्थ्य उत्तम रहेगा। परिश्रम प्रयास से काम बनाने की कोशिश लाभ देगी। व्यापार व व्यवसाय में ध्यान देने से सफलता मिलेगी। बुरी संगति से बचें। नौकरी में सावधानीपूर्वक कार्य करें। अपनों का सहयोग प्राप्त होगा। पत्नी व संतान पक्ष से थोड़ी चिंता रहेगी। शारीरिक सुख के लिए व्यसनों का त्याग करें। शुभांक-5-6-7

मिथुन : संतान पक्ष की समस्या समाप्त होगी। पठन-पाठन में स्थिति कमजोर रहेगी। खान-पान में सावधानी रखें। व्यापार में प्रगति होगी। अपने अधीनस्त लोगों से कम सहयोग मिलेगा। भ्रातृपक्ष में विरोध होने की संभावना है। शिक्षा में आशानुकूल कार्य होने में संदेह है। स्वास्थ्य मध्यम रहेगा। शुभांक-6-7-9

कर्क : व्यापार व नौकरी में स्थिति अच्छी रहेगी। सच्चाई का सहारा लें कार्यसिद्धि होगी। आर्थिक लाभ उत्तम रहेगा। शैक्षणिक कार्यों में रुचि बढ़ेगी। परिवार में किसी मांगलिक कार्य पर वार्ता होगी। स्वास्थ्य उत्तम रहेगा। लेन-देन में अस्पष्टता ठीक नहीं। समय आपके पक्ष का बना रहेगा। शुभांक-3-7-9

सिंह : कार्यक्षेत्र में आगे बढ़ने में रुकावट का एहसास होगा। समय नकारात्मक परिणाम देने वाला बन रहा है। कार्यक्षेत्र में आगे बढ़ने में रुकावट का एहसास होगा। विरोधियों के सक्रिय होने की संभावना है। कारोबारी यात्रा को फिलहाल टालें। जो चल रहा है उसे सावधानीपूर्वक संभालें। शुभांक-2-6-9

कन्या : मध्याह्न से ही आशाएं बलवती होंगी। महत्वपूर्ण कार्यों को आज ही निपटा लें, उसके बाद समय व्ययकारी सिद्ध होगा। भ्रातृपक्ष में विरोध होने की संभावना है। व्यापार व व्यवसाय में ध्यान देने से सफलता मिलेगी। संतोष रखने से सफलता मिलेगी। नौकरी में स्थिति सामान्य ही रहेगी। शुभांक-3-7-9

तुला : जीवनसाथी का परामर्श लाभदायक रहेगा। बचते-बचते कलह विवाद का डर रहेगा। कल का परिश्रम आज लाभ देने। कामकाज में आ रही बाधा दूर होगी। बाहरी और अंदरूनी सहयोग मिलता चला जाएगा। पर प्रपंच में ना पड़कर अपने काम पर ध्यान दीजिए। शुभांक-4-8-9

वृश्चिक : मानसिक एवं शारीरिक शिथिलता पैदा होगी। अपने हितैषी समझें जाने वाले ही पीठ पीछे नुकसान पहुंचाने की कोशिश करेंगे। बचते-बचते कलह विवाद का डर रहेगा। एकाकी वृत्ति त्यागें। हित के काम में आ रही बाधा मध्याह्न पश्चात दूर हो जाएगी। अपने काम आसानी से बनते चले जाएंगे। शुभांक-3-5-7

धनु : व्यर्थ प्रपंच में समय नहीं गंवाकर अपने काम पर ध्यान दीजिए। कार्यक्षेत्र में आगे बढ़ने में रुकावट का एहसास होगा। विरोधियों के सक्रिय होने की संभावना है। शुभ कार्यों में अड़चनें और परिवार के बुजुर्ग-जनों से मतभेद रहेगा। माता पक्ष से विशेष लाभ होगा। शुभांक-4-6-7

मकर : शुभ कार्यों की प्रवृत्ति बनेगी और शुभ समाचार मिलेंगे। लाभकारी गतिविधियों में सक्रियता रहेगी। कुछ एकाग्रता की प्रवृत्ति बनेगी। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी। मानसिक एवं शारीरिक शिथिलता पैदा होगी। शुभांक-3-6-8

कुंभ : किसी से कहा सुनी न हो यही ध्यान रहे। अपना काम दूसरों के सहयोग से पूरा होगा। ले देकर की जा रही काम की कोशिश ठीक नहीं। समय नकारात्मक परिणाम देने वाला बन रहा है। जरा-सी लापरवाही आपको परेशानी में डाल सकती है। कुछ एकाग्रता की प्रवृत्ति बनेगी। शुभांक-4-6-8

मीन : संयमित भाषा का इस्तेमाल करें। कुछ कार्यक्रम बदलने होंगे। सब्र का फल मोटा होता है अतुरुधैर्य रखें व अच्छे समय इंतजार करें। कर्म प्रधान विचार धारा बनाये रखें। शैक्षणिक कार्य आसानी से पूरे होते रहेंगे। मनोबल ऊंचा रखें काम में लगे रहें लाभ होगा। विपरीत परिस्थितियों में भी हानि नहीं होगी। शुभांक-5-7-8

प्रभित्यक्ति

भारत के लिये खतरा है पाक-बांग्लादेश की नजदीकियां

बड़ी सच्चाई है कि पाक का जन्म ही भारत विरोधी मानसिकता से हुआ है। ऐसे में अतीत से सबक लेते हुए भारत को अपनी सीमाओं की सुरक्षा को लेकर किसी तरह की चूक नहीं करनी चाहिए। किसी भी तरह की ढिलाई भारतीय सुरक्षा पर भारी पड़ सकती है।

बांग्लादेश की कार्यवाहक सरकार प्रधानमंत्री शेख हसीना के अपदस्थ होने के बाद से लगातार भारत विरोधी गतिविधियों एवं कारगुजारियों एवं पडयंत्रों में संलग्न है, लगता है पाकिस्तान के शह पर बांग्लादेश का भारत विरोधी रवैया बढ़ रहा है। बांग्लादेश में लगातार भारत विरोधी मुहिम व अल्पसंख्यक हिन्दुओं एवं हिन्दु धर्मस्थलों पर हिंसक हमलों के बाद अब भारत सीमा पर बाड़बंदी को लेकर बेवजह का विवाद खड़ा किया जा रहा है। जबकि इस मुद्दे पर दोनों देशों के बीच पहले ही सहमति बनने के बाद बड़े हिस्से पर बाड़बंदी हो चुकी है। लेकिन टकराव मोल लेने को तैयार बैठे बांग्लादेश के हुकूमरान विवाद के नये-नये मुद्दे तलाश रहे हैं एवं दोनों देशों की आपसी संबंधों को नेस्तनाबूद कर रहे हैं। बांग्लादेश भारत की शांति व सद्भाव की कामना एवं सहनशीलता को उसकी कमजोरी न माने, ऐसी भूल बांग्लादेश के लिये बहुत भारी पड़ सकती है। दोनों देशों की शांति, सद्भावना एवं सौहार्द के लिये किसी तीसरे देश के दखल को बढ़ने न दिया जाये।

2015 में शेख हसीना के कार्यकाल के दौरान प्रधानमंत्री नरेंद्र मोदी ढाका पहुंचे। यहां दोनों नेताओं ने एक समझौते पर हस्ताक्षर किया। इसे लैंड बाउंड्री एग्रीमेंट कहते हैं। इसी के अन्तर्गत भारत ने अब तक 3271 किलोमीटर सीमा कर बाड़बंदी कर दी है। अब केवल 885 किलोमीटर खुली सीमा की बाड़बंदी बाकी है। भारत बचे इलाके की बाड़बंदी कर रहा है लेकिन बांग्लादेश भारत की कोशिशों में अड़ंगा डाल कर दोनों देशों के बीच हुए समझौते को नकार रहा है। बांग्लादेश के गृह मंत्रालय ने ढाका में भारतीय उच्चायुक्त प्रणय वर्मा को बुलाकर विरोध व्यक्त किया तो इसके जवाब में भारत ने भी जवाबी कार्रवाई की और बांग्लादेश के डिप्टी हाईकमिश्नर नूरूल इस्लाम को तलाब कर अपना विरोध जताया। भारत अपनी सीमाओं को अभेद्य बना रहा है। सीमाओं के खुले रहने से बांग्लादेश से लगातार अवैध घुसपैठ, हथियारों की तस्करी, ड्रग स्मगलिंग, नकली नोटों का कारोबार और आतंकवादी गतिविधियां लगातार हो रही हैं। विशेषतः



सेना के अधिकारियों की सक्रियता देखी गई है, ऐसी जटिल होती स्थितियों में भारत को अपनी सुरक्षा चिंताओं के लिये कदम उठाने ही चाहिए एवं अपनी सीमाओं को सुरक्षित बनाना ही चाहिए। पाकिस्तान पंजाब, जम्मू-कश्मीर व नेपाल के रास्ते आतंकवादियों को भारत भेजने की कोशिशें लगातार करता रहा है, अब उसने बांग्लादेश को भी इन गतिविधियों के लिये चुना है एवं बांग्लादेश से लगी भारत की खुली सीमा का दुरुपयोग कर रहा है तो भारत को सतर्क एवं सावधान होना ही चाहिए। पाकिस्तान से लगती सीमा पर तमाम चौकसी के बाद भी सीमा पार से जिस तरह जब-तब आतंकियों की घुसपैठ होती रहती है, वह गंभीर चिंता की बात है। जब पाकिस्तान से लगती सीमा भारत की सुरक्षा के लिए खतरा बनी हुई है, तब यह



साइबर अपराध

देश में साइबर अपराधों पर नियंत्रण के लिए एक सक्षम और प्रशिक्षित साइबर विशेषज्ञ कार्यबल की कमी है। साइबर अपराधी शिक्षित हैं और विभिन्न तरीकों से अधिकारियों को शिकार बना रहे हैं। हाल में वीआईपी और विमान सेवाओं को धमकी देने के घटनाक्रम ने यह स्पष्ट कर दिया है कि सुरक्षा को गंभीरता से लेने की आवश्यकता है। इस स्थिति में, अत्याधुनिक तकनीक से लैस युवा साइबर टीमों का गठन आवश्यक है, जिसमें पर्याप्त संख्या में अधिकारी भी शामिल हों।

-बीएल शर्मा, हजारीबाग प्रदूषण की समस्या

अफसोस है कि कारगर समाधान की तलाश नहीं होती। एक जिम्मेदार नागरिक होने के नाते, हमें कुछ कठिनत्वों का पालन करना चाहिए। सामूहिक प्रयास प्रदूषण को कम कर सकते हैं। इस दिशा में हम सभी को जागरुक होना होगा।

-सत्यप्रकाश गुप्ता, खूंटी

Xटवीट

कांग्रेस पार्टी ने लोगों के साथ मिल कर, संविधान की बुनियाद पर, भारत की सफलता का निर्माण किया है। लोगों के अधिकारों के कवच, संविधान की रचना से लेकर राक्ष तक का दायित्व कांग्रेस ने निभाया है।

हमारा नया मुख्यालय हमारी इसी समृद्ध ऐतिहासिक विरासत और विजन का प्रतीक है। हमारी परंपराएं, जड़ें और वजुद भारत की आत्मा में गहराई से बसे हुए हैं। इसी रास्ते पर चलते हुए हम आगे भी न्याय, समानता और संविधान की लड़ाई लड़ते रहेंगे।- **राहुल गांधी सांसद** प्रकृति और लोक उत्सव का महापर्व सोहराय, टुसू परब, बुरु मागे परब और मकर संक्रांति की आप सभी को अनेक-अनेक बधाई, शुभकामनाएं और जोहार। - **हेमंत सोरेन, सीएम**

मुश्किल नहीं सालाना एक करोड़ रोजगार के अवसरों का सृजन

रोजगार

बनी और गडकरी के नेतृत्व में हाई-वे, एक्सप्रेस हाई-वे आदि बनकर तैयार हो रहे हैं उससे आवागमन आसान ह आ है। इससे आर्थिक गतिविधियों को नई गति मिली है।

रियल एस्टेट सेक्टर ऐसा सेक्टर है जहां 80 प्रतिशत तक रोजगार उपलब्ध हो रहे हैं। अब सरकार को रियल स्टेट को मेट्रोपोलिटन शहरों से छोटे शहरों-कस्बों की और शिफ्ट करने पर ध्यान देना होगा जिससे बड़े शहरों पर दबाव कम होगा।इसी तरह से बेंगलुरु को आईटी का केन्द्र बनाने या गुरुग्राम या नोएडा या गेटर नोएडा या अन्य इसी तरह के देश के विभिन्न हिस्सों में केन्द्र विकसित होने से इन स्थानों पर अत्यधिक दबाव बढ़ा है और उसके परिणाम सामने आने लगे हैं। ऐसे में टियर 2 व टियर 3 के शहर कस्बों में आईटी हब विकसित करने, इनके आसपास के क्षेत्रों में छोटे औद्योगिक क्षेत्र

विकसित करने, इन स्थानों पर जीसीसी यानी कि ग्लोबल केपेसिटी सेंटर विकसित करने के आवश्यकता है। लघु उद्योगों के विकास और उनके निर्यात को बढ़ाना होगा। मोदी सरकार द्वारा वन डिस्ट्रिक्ट वन प्रोडक्ट और छोटे उद्योगों को प्रोडक्शन लिंकड योजना के तहत प्रोत्साहन से निश्चित रूप से औद्योगिक विकास और रोजगार के अवसर विकसित हुए हैं। आज भी कपड़ा, जूते, गिल्लौने, खाद्य सामग्री और इसी तरह के बहुत से क्षेत्र ऐसे हैं जहां सरकार ध्यान भी दे रही है तो दूसरी और विकास और रोजगार के अवसर विकसित हो रहे हैं।

वैसे देखा जाए तो पिछले बीस साल में 19 करोड़ 60 लाख नए रोजगार के अवसर विकसित हुए हैं। इसमें भी गत एक दशक में अधिक तेजी आई हैं। कोरोना के बाद से परिस्थितियों में तेजी से बदलाव आया है तो वैश्विक सिलेरियो भी भारत के पक्ष में साफ दिखाई दे रहा है। दुनिया के देश खास तौर से रूस-यूक्रेन, इजराइल-हमास-ईरान आदि

आपस में जूझ रहे हैं तो यूरोपीय देश, अमेरिका आदि अपनी अपनी समस्याओं से जूझ रहे हैं। ऐसे में भारत के पास राष्ट्रीय और अंतरराष्ट्रीय स्तर पर बेहतर अवसर सामने आ रहे हैं। एक बात साफ हो जानी चाहिए कि सखा फैसले लेने वाली सरकार आज की आवश्यकता है और अमेरिका के हालिया चुनाव नतीजे इसे साफ करते हैं।

एक सकारात्मकता यह भी है कि देश में आज युवा पीढ़ी का वर्चस्व है और ऐसे में प्रोडक्टिविटी बढ़ाना और बढ़ना दोनों ही सहज हो जाता है। सरकार को इस तरह की नीतियां बनानी होगी ताकि आधारभूत सुविधाओं का विकेन्द्रीत विस्तार हो और रोजगारपरक गतिविधियां आसान हों। साथ ही निर्यात को और अधिक आसान बनाना होगा। ऐसे में विकास या आर्थिक गतिविधियां केन्द्रीकृत ना होकर के विकेन्द्रीत होगी और स्थानीय स्तर पर अधिक रोजगार के अवसर व कौशल विकास संभव हो पाएगा।

परिणामों पर प्रयास को प्राथमिकता देना योग्यता के सिद्धांत को चुनौती

मोटिवेशन

के साथ प्रयास के आंतरिक मूल्य को संतुलित करना चाहिए। मापे जाने वाले परिणामों के प्रति जुनून, समाज मात्रात्मक सफलता को प्राथमिकता देता है, अक्सर प्रयास के आंतरिक मूल्य और यात्रा में दृढ़ता को अनदेखा करता है। माता-पिता बच्चे के परीक्षा अंकों को प्रशंसा करते हैं लेकिन शायद ही कभी अध्ययन या अवधारणाओं को समझने में ब्रिताए गए समय को स्वीकार करते हैं। परिणामों पर लगातार ध्यान केन्द्रित करने से अनावश्यक दबाव बनता है, जिससे तनाव होता है और सुधार या सीखने के लिए आंतरिक प्रेरणा कम हो जाती है।

रिकॉर्ड तोड़ने के दबाव का सामना करने वाले एथलीट के कौशल विकास पर ध्यान केन्द्रित करने के बजाय डोपिंग का सहारा लेने का खतरा रहता है। परिणामों पर जोर देने से क्रमिक शिक्षा और सुधार का महत्व कम हो जाता है, जिससे सफलता अस्थिर हो जाती

है। ऋषभ पंत जैसे क्रिकेटर, जिनकी शुरुआत में अस्थिर प्रदर्शन के लिए आलोचना की गई थी, उन्होंने समय के साथ लगातार सुधार करके सम्मान प्राप्त किया। परिणाम-उन्मुख मानसिकता शॉर्टकट या अनैतिक प्रथाओं को बढ़ावा देती है, जिससे निष्पक्षता और खेल भावना खत्म हो जाती है। बॉल-टैम्रिंग जैसे मामले ईमानदारी पर जीत को प्राथमिकता देने की मानसिकता को दशातें हैं। समाज विजेताओं का महिमामंडन करता है लेकिन प्रतिभागियों के प्रयासों की उपेक्षा करता है, जिससे खेलों की समावेशिता और एकीकृत भावना कमजोर होती है। कम प्रसिद्ध ओलिंपियन जो सर्वश्रेष्ठ देते हैं लेकिन पदक जीतने में विफल रहते हैं, उन्हें स्वर्ण पदक विजेताओं की तुलना में कम मान्यता मिलती है।

निष्पक्षता और समावेशिता को बढ़ावा देना, प्रयास को महत्व देना सुनिश्चित करता है कि सभी प्रतिभागियों को मान्यता प्राप्त हो, एक समावेशी और सहायक

वातावरण को बढ़ावा मिले। पैरालिंपिक खेल दृढ़ता और प्रयास को उजागर करते हैं, पदकों पर भागीदारी पर जोर देते हैं। प्रयास को प्राथमिकता देने से व्यक्तियों को दृढ़ता, विनम्रता और भावनात्मक शक्ति का निर्माण करने में मदद मिलती है, जो व्यक्तिगत विकास के लिए महत्त्वपूर्ण है। नॉरज चोपड़ा की विनम्रता और प्रतियोगियों के प्रति सम्मान सिर्फ उनके हाफा फेंक रिकॉर्ड से कहीं ज्यादा मनाया जाता है। प्रयास पर ध्यान केन्द्रित करने से कौशल वृद्धि और निरंतरता को बढ़ावा मिलता है, जिससे खेलों में स्थायी उपलब्धियां मिलती हैं। विराट कोहली की अनुशासित प्रशिक्षण दिनचर्यां स्थायी सफलता प्राप्त करने में प्रयास के महत्त्व को दर्शाती हैं। परिणामों से ज्यादा प्रयास को महत्त्व देने से नैतिक व्यवहार और नियमों के प्रति सम्मान को बढ़ावा मिलता है, जिससे खेलों में निष्पक्षता सुनिश्चित होती है। उदाहरण के लिए सचिन तेंडुलकर का स्लेजिंग में शामिल होने से इनकार करना क्रिकेट में नैतिकता की तुलना की



नेट की तैयारी के लिए करें बेहतर प्लानिंग



को-अनल कुमार

ई भी उम्मीदवार इस पात्रता परीक्षा के लिए आवेदन कर सकता है यदि उसके पास किसी भी मान्यता प्राप्त कॉलेज या विश्वविद्यालय से न्यूनतम 55 प्रतिशत अंकों के साथ मास्टर डिग्री है। एक बुकवार्म की तरह अध्ययन न करें, इससे मदद नहीं मिलती है इसके बजाय समझने की कोशिश करें।

यूजीसी नेट 2019
राष्ट्रीय पात्रता परीक्षा या नेट एक राष्ट्रीय स्तर का परीक्षण है जो कॉलेज और विश्वविद्यालय स्तर के व्याख्यान के लिए योग्यता निर्धारित करने के लिए एक उपकरण के रूप में कार्य करता है। इसके अलावा, परीक्षण का लक्ष्य जूनियर रिसर्च फेलोशिप (जेआरएफ) के लिए उम्मीदवारों का चयन करना है। कोई भी उम्मीदवार इस पात्रता परीक्षा के लिए आवेदन कर सकता है यदि उसके पास

किसी भी मान्यता प्राप्त कॉलेज या विश्वविद्यालय से न्यूनतम 55 प्रतिशत अंकों के साथ मास्टर डिग्री है। यदि आप उन लोगों में से हैं जो कॉलेज या विश्वविद्यालय में व्याख्याता बनना चाहते हैं, तो ये परीक्षा आपके लिए ही है। एक नेट प्रमाण पत्र के बिना, आप एक व्याख्याता नहीं बन सकते हैं। नेट 2018 परीक्षा का दूसरा चरण 9 और 23 दिसंबर, 2018 के बीच होने वाला है। यदि आप इसे क्रेक करने की कोई रणनीति नहीं बनाई है तो आप इस परीक्षा को उत्तीर्ण नहीं कर सकते हैं। इसलिए, सफलता सुनिश्चित करने के लिए, इस आलेख को पढ़ें जिसमें हमने कुछ नेट परीक्षा क्रेकिंग रणनीतियों के बारे में बताया है।

अपने पाठ्यक्रम को जानें-
किसी भी परीक्षा को उत्तीर्ण करने के लिए, सबसे पहले आपको अपने पाठ्यक्रम के बारे में जानना होगा। आपसे कोई भी प्रश्न पूछा जा सकता है। पहले पेपर में सामान्य योग्यता प्रश्न होते हैं

जबकि दूसरे में संबंधित विषयों से संबंधित प्रश्न शामिल होते हैं। अपने यूजीसी नेट पाठ्यक्रम को नोट करें, और परीक्षा के लिए तैयारी करना शुरू करें।

नोट्स तैयार करें
जब किसी भी विशिष्ट जानकारी को पढ़ने और याद रखने की बात आती है तो लघु नोट्स एक महत्वपूर्ण भूमिका निभाते हैं। इसके अलावा, आप उन्हें अपने साथ भी ले जा सकते हैं और जब आप तैयारी करना चाहते हैं तो पढ़ना शुरू कर सकते हैं। यह आपको हमेशा आपके साथ अपने छोटे नोट्स रखने में मदद करेगा जो आपको परीक्षा के लिए कहीं भी तैयारी करने में मदद कर सकता है।

समय प्रबंधन-
लंबे अध्ययन से बचें, अध्ययन के घंटे 40 से 50 मिनट के ब्लॉक में विभाजित करें, और परीक्षा के लिए तैयारी करते समय इधर-उधर ध्यान न दें। यह आपको

उत्पादकता को बनाए रखेगा जो आपको परीक्षा को दरकिनार करने के लिए सभी आवश्यक तैयारी करने में मदद कर सकता है।

संशोधन और आत्म विश्लेषण
परीक्षा की तैयारी के बाद, आपको इसे परिष्कृत करने की आवश्यकता है। यह परीक्षाओं की तैयारी को परिष्कृत करने की एक प्रक्रिया है। यदि आप उनका पुनरीक्षण और संशोधन नहीं करते हैं तो आप कुछ विशेष तथ्यों को भूल सकते हैं। तो, यूजीसी नेट 2018 में उपस्थित होने से पहले, सुनिश्चित करें कि आपने अपना पाठ्यक्रम संशोधित किया

नकारात्मक अंकों का प्रावधान नहीं

इस परीक्षा के लिए कोई नकारात्मक अंकन नहीं होगा। दोनों परीक्षा के बीच 30 मिनट का अंतर होगा और दोनों में केवल उद्देश्य के प्रकार के प्रश्न होंगे। विश्वविद्यालय अनुदान आयोग (यूजीसी) ने यूजीसी-नेट को एनटीए में आयोजित करने की ज़िम्मेदारी सौंपी है।

यूजीसी-नेट एक सहायक परीक्षा के लिए पात्रता या कॉलेज और विश्वविद्यालय दोनों में सहायक प्रोफेसर और जूनियर रिसर्च फेलोशिप की पात्रता निर्धारित करने के लिए आयोजित किया जा रहा है। यूजीसी की तरफ से, भारतीय नागरिकों और कॉलेजों में सहायक प्रोफेसर के लिए केवल सहायक प्रोफेसर या जूनियर रिसर्च फेलोशिप और पात्रता के लिए भारतीय नागरिकों की योग्यता निर्धारित करने के लिए राष्ट्रीय पात्रता परीक्षा (एनटीटी) आयोजित की जाती है। हाल ही में, सीबीएसई ने पूरे देश में फैले 91 चयनित शहरों में 84 विषयों में नेट का आयोजन किया।

देशभर में यूजीसी नेट का आयोजन 18 दिसंबर से 22 दिसंबर के बीच किया जाएगा। प्रथम पाली सुबह 9:30 बजे से दोपहर 12:30 बजे तक

होगी जबकि दूसरी पाली दोपहर दो बजे से शाम 5:30 बजे तक होगी।

यूजीसी नेट की परीक्षा पहली बार ऑनलाइन कराई जा रही है। इसके लिए एनटीए ने अपनी वेबसाइट पर मॉक टेस्ट का विकल्प भी उपलब्ध कराया है। अभ्यर्थी चाहें तो वेबसाइट से अपनी तैयारी को अंतिम रूप दे सकते हैं। महत्वपूर्ण तिथियां-

- प्रवेश पत्र 19 नवंबर, 2018 तक आधिकारिक वेबसाइट पर उपलब्ध कराए जाएंगे।

- परीक्षा 18 दिसंबर से शुरू होगी और 22 दिसंबर, 2018 को समाप्त होगी।

- 10 जनवरी, 2019: परीक्षा के परिणाम घोषित किए जाने हैं। मुख्य तथ्य- इसमें दो पेपर होंगे- पेपर क और पेपर क अतिरिक्त

दोनों दो अलग-अलग सत्रों में आयोजित किए जाएंगे।

परीक्षा को उत्तीर्ण करने के लिए उम्मीदवारों को दोनों परीक्षाओं के लिए उपस्थित होना आवश्यक है।

यूजीसी नेट 2018 परीक्षा पैटर्न

पेपर क -
- पेपर में सामान्य प्रश्न होंगे।

- इसका उद्देश्य परीक्षा के लिए उपस्थित उम्मीदवारों की शिक्षण / अनुसंधान योग्यता का आकलन करना होगा।

- इसे मुख्य रूप से तर्कसंगत क्षमता, समझ, अलग सोच और उम्मीदवारों के बारे में सामान्य जागरूकता की जांच करने के लिए डिज़ाइन किया जाएगा।

पेपर क अतिरिक्त पेपर उम्मीदवारों द्वारा चुने गए विषय पर आधारित होगा।

उम्मीदवारों को अनिवार्य रूप से सभी सवालों का उत्तर देने की आवश्यकता है।

सरकारी नौकरी डॉटकॉम है युवाओं की पसंद

आज प्रत्येक युवा का सपना सरकारी नौकरी पाना है। यह केवल सपना है। आज की स्थिति में यह सपना साकार होना आसान नहीं है। कारण,



सबको सरकारी नौकरी चाहिए क्योंकि युवा अपने जीवन में स्थिरता का सपना पाले होते हैं। हमारी परंपरा ही जीवन में स्थिरता की रही है। स्थिर जीवन स्थायी नौकरी से संभव है। स्थायी नौकरी आलस्य, मनमानी के साथ ही सुरक्षित भविष्य की गारंटी है। आज नियोक्ता ठेका आधार पर नौकरी को महत्व दे रहे हैं। कर्मचारियों के हितों की बात करने वाले संगठित क्षेत्र में कर्मचारी यूनियंस महत्वहीन हो रही हैं। सही बात यह है कि मनमानी की यह व्यवस्था ज्यादा दिन चल नहीं सकती, फिर भी लघु युवक सरकारी नौकरी चाहते हैं।

सर्व इंजन गूगल के ताजा सर्वेक्षण के अनुसार, सरकारी नौकरी डॉटकॉम पर सबसे ज्यादा युवकों ने नौकरी खोजी है। वर्गीकृत विज्ञापन देखने के लिए विलक करने वाले युवा इस डॉटकॉम पर जरूर हिट कर रहे हैं। क्लासीफाइड का कारोबार देश में तेजी से बढ़ रहा है और आज यह करीब डेढ़ अरब डॉलर का बन चुका है। युवाओं ने बैंकिंग तथा सुचना तकनीकी क्षेत्र में भी रुचि दिखाई है लेकिन 38 फीसदी युवा सिर्फ सरकारी नौकरी डॉटकॉम पर हैं। यह जिस रफ्तार से चल रहा है उस देखते हुए 2020 तक इसकी भागीदारी 65 प्रतिशत तक पहुंच जाएगी। इसके साथ ही, ऑनलाइन कारोबार में क्लासीफाइड का कारोबार 30 प्रतिशत तक पहुंच जाएगा।

आत्मविश्वास से आशय स्वयं पर विश्वास एवं नियंत्रण से है। हमारे जीवन में आत्मविश्वास का होना उतना ही आवश्यक है जितना किसी फूल में



मनोज शर्मा

आत्मविश्वास ही सफलता की नींव है, आत्मविश्वास की कमी के कारण

व्यक्ति अपने द्वारा किये गए कार्य पर संदेह करता है और नकारात्मक विचारों के जाल में फंस जाता है। आत्मविश्वास उसी व्यक्ति के पास होता है जो स्वयं से संतुष्ट होता है एवं जिसके पास दृढ़ निश्चय, मेहनत, लगन, साहस,

वचनबद्धता आदि संस्कारों की सम्पत्ति होती है।

■ सबसे पहले अपना लक्ष्य तय करें एवं उन्हें पूरा करने के लिए वचनबद्ध रहें। जब आप अपने द्वारा बनाये गए लक्ष्य को पूरा करते हैं तो यह आपके आत्मविश्वास को कई गुना बढ़ा देता है।

■ ऐसे लक्ष्य बनाएं जिसे आप प्राप्त कर सकें क्योंकि जब आप ऐसे लक्ष्य बनाते हैं जिसे आप पूरा नहीं कर सकते तो यह आपके मनोबल को गिरा देते हैं और आपका स्वयं पर विश्वास कम हो जाता है। लक्ष्य स्पष्ट होना चाहिए।

■ खुश रहकर खुद को प्रेरित करें। असफलता से डुखी न होकर उससे सीख लें।

■ हमेशा आसान काम पहले करें और मुश्किल काम बाद में। क्योंकि जब आप पहले आसान कार्य अच्छे से कर लेते हैं तो दबाव कम हो जाता है और आत्मविश्वास बढ़ता है जिससे मुश्किल कार्य भी आसान बन जाता है।

■ जब भी सोचें तो सकारात्मक ही सोचें। इससे आत्मबल में वृद्धि होती है। विनम्र रहें एवं दिन की शुरुआत किसी अच्छे कार्य से करें।

■ इस दुनिया में नामुनकिन कुछ भी नहीं है। आत्मविश्वास का सबसे बड़ा दुश्मन किसी भी कार्य को करने में असफलता होने का डर है एवं डर को हटाना है तो वह कार्य अवश्य करें जिसमें आपको डर लगता है।

■ वह कार्य करें जिसमें आपकी रुचि हो एवं कोशिश करें कि अपने करियर को उसी दिशा में आगे लें, जिसमें आपकी रुचि हो।

■ दूसरों की देखा-देखी मत कीजिए, वह पहनिए जो आपको अच्छा लगे या मन को भाये। कपड़े कम खरीदिये लेकिन अच्छे खरीदिये।

■ व्यवहारकुशल बनें और हमेशा नम्रता व मुस्कुराहट के साथ व्यवहार करें।



इससे न केवल आपका आत्मविश्वास में बढ़ोतरी होगी, बल्कि इससे आपके अच्छे मित्रों की संख्या भी बढ़ेगी। अच्छे मित्र हमेशा मदद करने के लिए तैयार रहते हैं और आपके सुख दुख में हमेशा आपके साथ होते हैं।

■ वर्तमान में जियें। क्योंकि न तो भूतकाल एवं न ही भविष्यकाल पर हमारा नियंत्रण है। बच्चों से दोस्ती करें और आत्मचिंतन करें।

ध्यान, योग एवं प्राणायाम करें। अपने लिए समय निकालें और कुछ समय एकांत में बिताएं। स्वयं से बात करें और यह महसूस करें कि आप एक बेहतर इंसान हैं।

■ अपनी सफलताओं को याद करें और कल्पना करें कि आप कुछ भी कर सकते हैं और आपके लिए नामुकिन कुछ भी नहीं।

■ हमेशा चिंतामुक्त रहने की आदत बनायें, रचनात्मक तरीके से सोचें और कुछ न कुछ नया करते रहें। दिन में कुछ समय संगीत सुनने, खेलने अथवा रचनात्मक कार्यों के लिए जरूर निकालें।

■ आत्मनिर्भर बनें एवं जितना हो सके अपने कार्य स्वयं करने की कोशिश करें। आत्मनिर्भरता से आपका लेवल बढ़ता है।

■ उस बारे में सोचना बंद कर दें जिस पर हमारा नियंत्रण न हो। अगर आप उस बातों या परिस्थितियों की वजह से दुखी हो जाते हैं जो आपके नियंत्रण में नहीं हैं तो इसका परिणाम समय की बर्बादी व भविष्य पछतावा है जिससे आपका मनोबल गिरता है।

लोग क्या कहेंगे,यह मत सोचिये

सबसे बड़ा यही रोग है कि लोग क्या कहेंगे। ज्यादातर लोग कोई भी कार्य करने से पहले कई बार यह सोचते हैं कि वह कार्य करने से लोग उनके बारे में क्या सोचेंगे या क्या कहेंगे और इसलिए वे कोई निर्णय ले ही नहीं पाते एवं सोचते ही रह जाते हैं एवं समय उनके हाथ से पानी की तरह निकल जाता है। ऐसे लोग हमेशा डर-डर के जीते हैं और बाद में पछताते हैं। इसलिए दोस्तों ज्यादा मत सोचिये जो आपको सही लगे वह कीजिये क्योंकि शायद ही कोई ऐसा कार्य होगा जो सभी लोगों को एक साथ पसंद आवे।

वजह से दुखी हो जाते हैं जो आपके नियंत्रण में नहीं हैं तो इसका परिणाम समय की बर्बादी व भविष्य पछतावा है जिससे आपका मनोबल गिरता है।

■ आप अपने लक्ष्य के प्रति अडिग रहें और अपना सो प्रतिशत मेहनत व लगन से बड़ से बड़ा मुश्किल कार्य

आत्मविश्वास के बिना कुछ नहीं कर सकता। सिर्फ दो मिनट हर दिन आप एक मोटिवेशन स्पीच चुन लें तो आपकी सोच बदलेगी जीवन भी।

आर्थिक रूप से आगे बढ़ती महिलाएं



अभिवेक जेन

‘परिदृश्य बदल रहा है। महिलाओं की भागीदारी सभी क्षेत्रों में उल्लेखनीय रूप से बढ़ रही है।’ ये कुछ चुनिन्दा पंक्तियां हैं जो वदाकदा अखबारों में, टीवी न्यूज चैनल पर, और नेताओं के मुंह से सुनी जाती रही है। अपने क्षेत्र में खास उपलब्धियां हासिल करने वाली कुछ महिलाओं का उदाहरण देकर हम महिलाओं की उन्नति को दर्शाते हैं। पर अगर आप ध्यान दे तो कुछ अदभुत करने वाली महिलाएं तो हर काल में रही है। सीता से लेकर द्रौपदी, रजिया सुल्तान से लेकर रानी दुर्गावती, रानी लक्ष्मीबाई से लेकर इंदिरा गांधी एवं किरण बेदी एवं सानिया मिर्जा। परन्तु महिलाओं की स्थिति में कितना परिवर्तन आया? और आम महिलाओं ने परिवर्तन को किस तरह से देखा?

दरअसल असल परिवर्तन तो आना चाहिए आम लोगों के जीवन में। जरूरत है उनकी सोच में परिवर्तन लाने की। उन्हें बदलने की। आम महिलाओं के जीवन में परिवर्तन, उनकी स्थिति में, उनकी सोच में परिवर्तन। उनके खिलाफ अपराध बढ़ रहे हैं। शहर असुरक्षित होते जा रहे हैं। कुछ चुनिन्दा घटनाओं एवं कुछ चुनिन्दा लोगों की वजह से कई सारी अन्य महिलाओं एवं लड़कियों के बाहर निकलने के दरवाजे बंद हो जाते हैं। जरूरत है बंद दरवाजों को खोलने की। रौशनी को अंदर आने देने की। प्रकाश में अपना प्रतिबिम्ब देखने की। उसे सुधारने की। निहारने की। निखारने की। इसी कड़ी में एक और दरवाजा है आत्मनिर्भरता। आर्थिक आत्म निर्भरता। उन्हें बचपन से सिखाया जाता है कि खाना बनाना जरूरी है। जरूरत है कि सिखाया जाये कि कमाना भी जरूरी है। आर्थिक रूप से सक्षम होना भी जरूरी है। परिवार के लिये नहीं वरन अपने लिए। पैसे से खुशियां नहीं आती, पर बहुत कुछ आता है जो साथ खुशियां लाता है। अगर शिक्षा में कुछ अंश जोड़ें जाये जो आपको किताबी ज्ञान के साथ व्यावहारिक ज्ञान भी दे। आपके कौशल को उपयुक्त बनाये। आपको इस लायक बनाये कि आप अपना खर्च तो वहन कर ही सके। तभी शिक्षा के मायने सार्थक होंगे। जरूरी नहीं कि हर कमाने वाली लड़की डॉक्टर या शिक्षिका हो। वे खाना बना सकती है। पालर चला सकती है। कपड़े सी सकती हैं। उन्हें ये सब आता है। वे ये सब करती हैं। पर सिर्फ घर में। उनके इसी हुनर को घर के बाहर लाना है। आगे बढ़ाना है। ये एक सोच है। जरूरत है इस सोच को आगे बढ़ाने की। उनके कौशल को उनकी जीवन रेखा बनाने की। ताकि समय आने पर वे व्यवसाय कर सके। अपना परिवार चला सके। ये उन्हें गति देगा। दिशा देगा। आत्मविश्मान देगा। आत्मविश्वास देगा। वे दबेगी नहीं। डरेगी नहीं। ये एक खुशहाल भविष्य की कामना है। अमल करें। अभी करें।

जाँब खो जाने के डर से कर रहे हैं ये काम तो..



यदि आपको कभी लगता है कि आपको कंपनी आपको नौकरी से निकाल सकती है तो ऐसा मत मानिये कि किसी प्रकार का नौकरी लॉस इंश्योरेंस आपको नई नौकरी पाने के दौरान कुछ महीनों तक सहारा देता रहेगा।

इस बात के आसार भी हो सकते हैं कि आप इसकी पात्रता भी ना रखते हों। टेक्नोलॉजी सेक्टर में छंटनी का दौर चल रहा है। ऐसे में कर्मचारी ऐसे किसी विकल्प की तलाश में हैं जिससे उन्हें नौकरी खोने का भी बीमा मिल सके। आइये इसके बारे में कुछ और बातें जानते हैं...

■ स्टैंड अलोन जांब लॉस कवर उपलब्ध नहीं है। किसी भी प्रकार की बीमा कंपनी ऐसी पॉलिसी नहीं चलाती है। अन्य पॉलिसियां जो एक्सीडेंट और गंभीर बीमारी को कवर करती हैं, उसमें यह उपलब्ध है।

■ यह केवल उन तीन सबसे बड़ी ईएमआइ के लिए हैं जो कि अपनी आय का पचास प्रतिशत किश्त में चुकाते हैं।

■ एक से तीन महीने का समय वेटिंग पीरियड में आता है, इसका क्लेम केवल उसी समयावधि के लिए किया जा सकता है।
■ छंटनी के मामले में पॉलिसी तभी लागू होती है जब नियोक्ता विलय या अधिग्रहण के चलते आपकी छंटनी कर दे। इसके लिए आपको छंटनी का लिखित प्रमाण चाहिये। बिना प्रमाण के लिए यह क्लेम मान्य नहीं होगा।
■ कई पॉलिसियां ऐसी होती हैं जो कि इस तरह के क्लेम को मान्य नहीं करती। इसके अलावा विभिन्न बीमा में छंटनी को एक सूची के जरिये देखा जाता है।
■ यदि नौकरी के रिस्क को लेकर कोई क्लेम पेश किया जाता है तो इसमें बहुत सारी शर्तें देखना होंगी।
■ नौकरी के लॉस कवर का सीमित क्षेत्र देखते हुए इसका कोई विकल्प उपलब्ध नहीं है।
■ छंटनी का प्रमाण रखना बेहद जरूरी है क्योंकि वही चीज आपके काम आएगी यदि आपको क्लेम करने की पात्रता है।



कानू जागरण मंच का वनभोज संपन्न

जमशेदपुर। कानू जागरण मंच जमशेदपुर झारखंड का वार्षिक पारिवारिक सम्मिलन-सह वनभोज रविवार को गम्हरिया के देवनगरी में आयोजित हुआ। पटना से आए गणेश कानू आयोजन के मुख्य अतिथि के रूप में मंच को सुशोभित किए। आयोजन के विशिष्ट अतिथि गढ़वा कानू विकास संघ के अध्यक्ष राम बहादुर साह और सचिव प्रमोद कुमार ने सामाजिक उत्थान के बहुमूल्य सुझाव दिए। विशिष्ट अतिथि यूसीआईएल जादूगोड़ा के रिटायर्ड डिप्टी जीएम रवीन्द्र कुमार को उनके विशेष योगदान के लिए स्मारक चिह्न भेंट कर सम्मानित किया गया। समाज के शैक्षणिक, बौद्धिक और नैतिक विकास पर विशेष परिचर्चा हुयी। बच्चों और महिलाओं के मनोरंजन के लिए कई खेल और अन्यान्य प्रतियोगिताएं करायी गयी। आयोजन परिसर में वृद्धाश्रम में किए गये फलाहार वितरण, गांधी अग्रम में आहार सेवा और जमशेदपुर ब्लड बैंक में आयोजित रक्तदान शिविर के बैनर प्रदर्शित किए गये। प्रतियोगिता के सफल प्रतिभागियों को मुख्य अतिथि द्वारा पुरस्कृत किया गया तथा उक्त आयोजन मे विशेष रूप से योगदान देने वाले चर्यात सदस्यों को भी सम्मानित किया गया। मंच के संरक्षक संत साव, राम लाल, कृष्ण कुमार गुप्ता, अध्यक्ष आरके शशि, उपाध्यक्ष रमेश प्रसाद, महासचिव उपेन्द्र कुमार, सचिव शम्भू कुमार, कोषाध्यक्ष ब्रजकिशोर पिकनिक प्रभारी विनय भास्कर, रामानंद साह, अजय साह, कार्यकारिणी सदस्य अखिलानंद गुप्ता और जयशंकर प्रसाद सहित कमल किशोर कुमारेश्वर साह अनिल कुमार मुनेश्वर साह आदि सक्रिय सदसयों की भूमिका में कार्यक्रम का समापन सांस्कृतिक कार्यक्रम से हुआ।

फुटबॉल प्रतियोगिता का विधायक सविता

महतो ने किया शुभारंभ
चांडिल। सागुन सरनी वलब शाशनडीह द्वारा आयोजित एक दिवसीय फुटबॉल प्रतियोगिता का आयोजन किया गया। जिसमें मुख्य अतिथि के रूप में ईचागढ़ के विधायक सविता महतो उपस्थित हुईं। प्रतियोगिता का शुभारंभ विधायक सविता महतो एवं चांडिल के मुखिया मनोहर सिंह सरदार ने किम मारकर किया। इस प्रतियोगिता में प्रथम स्थान कदमडीह चांडिल द्वितीय स्थान जगन्नाथपुर तृतीय स्थान सासनडीह तथा चतुर्थ स्थान रुचाप ने प्राप्त किया। इस मौके पर मनोहर सिंह सरदार, काबलु महतो, संजय महतो, बाबलु मुर्मू, राजु किसकु, कुंज बिहारी गोप सहित कई लोग उपस्थित थे।

खुलासा :बेटा ने करायी बाप की हत्या

चांडिल। 13 जनवरी को चांडिल के कल्पना स्टुडियो के संचालक दिलीप गोराई को दिनदहाड़े हत्या कर दिया गया था। इस मामले का चांडिल पुलिस ने खुलासा कर दिया है। पुलिस ने बताया कि दिलीप गोराई के पहली पत्नी का बेटा राकेश गोराई ने 65000 में मारने का सुपारी दिया था। जमशेदपुर सोनारी के 19 वर्षीय सुमित सोलंकी अपने सहयोगी सोनारी निवासी 19 वर्षीय फैलाश कर्मकार के साथ मिलकर 13 जनवरी को स्टुडियो में घुस कर दिलीप गोराई की हत्या कर दिया था।

संस्थापक
स्व. डॉ अभय कुमार सिंह

स्वामित्व वृन्दा मीडिया पब्लिकेशन्स
प्राइवेट लिमिटेड के लिए
मुद्रक, प्रकाशक मंजू सिंह
द्वारा चित्रोंदे, बोडेया रोड, रांची (झारखंड) से मुद्रित एवं प्रकाशित।
संपादक
अविनाश ठाकुर*
फोन : 95708-48433
पिन:- 834006
e-mail
khabarmantra.city@gmail.com
R.N.I.No.
JHAHIN/2013/511797
*पीआरबी एक्ट के अंतर्गत खबरों के चयन के लिए उत्तरदायी। प्रकाशित खबरों से संबंधित किसी भी विवाद का निपटारा रांची न्यायालय में ही होगा।

बीसीकेयू का एनके प्रबंधन के साथ एजेंडा मीटिंग

खबर मन्त्र संवाददाता

खलारी। बिहार कोलियरी कामगार यूनियन (सीटू) के प्रतिनिधियों के साथ एनके एरिया मुख्य महाप्रबंधक दिनेश कुमार गुप्ता की अध्यक्षता में जीएम ऑफिस में एजेंडा मीटिंग कर 16 सूत्री का मांग किया। बैठक में बीसीकेयू सीटू के केन्द्रीय अध्यक्ष मिथलेश कुमार सिंह मौजूद थे। एजेंडा बैठक में यूनियन के केन्द्रीय अध्यक्ष मिथलेश कुमार सिंह ने प्रबंधन को अवगत कराते हुए कहा कि अगर हमारी मांगों को पूरा नहीं किया जाता है, तो आने वाले दिनों में क्षेत्र के मजदूरों के लिए एक लम्बी लड़ाई लड़नी होगी। प्रबंधन केवल आउटसोर्सिंग और निजीकरण की

16 सूत्री का मांग पर प्रबंधन ने हामी भरी



दिशा में पहल कर रही है। जिससे आसपास के रहने वाले लोगों को परदूषण के कारण जीना हराम हो रहा है। यूनियन के 16 सूत्री मुद्दों पर प्रबंधन से सकारात्मक वार्ता

हुआ और उसे पूरा करने का प्रोसा दिया। प्रतिनिधियों के 16 सूत्री मांग में झारखंड सरकार दिशानिर्देश पर विस्थापित बेरोजगारों की 75 प्रतिशत हिस्सा,तुमांग एवम

विश्रामपुर पंचायत के ग्रामीण जो भूमिगत खदान के ऊपर रह रहे हैं कंपनी के पुर्नवास नीति के तहत जल्द विस्थापन करें,एनके एरिया में जर्जर हो रहे कामगारों के आवासों

को जल्द ठीक किया जाय, खदान में हो रहे हेवी क्लारि्टिंग पर रोक लगाया जाय,एनके एरिया में हो रहे लोहा,कोयला और तेल चोरी पर रोक लगाया जाए,परदूषण पर रोक,कोयला निकासन के बाद खुली खदान को समतल किया जाय,सहित अन्य मांगों को लेकर अपनी बात को रखा गया। जिसमें एनके प्रबंधन ने सहमति जताई गई है। मौके पर रिजनल सचिव धनेसर तुरी, जोनल अध्यक्ष रतिया गंजू एरिया सचिव इरफान खान, संगठन सचिव संतोष मेहता, सह सचिव तौहीद अंसारी, जावेद खान, राजकुमार महतो, मेंहदी हसन खान, मनोज गोप, अमर भोक्ता, किनन देवी, उपेंद्र महतो सहित अन्य मौजूद थे।

फुटबॉल के जादूगर स्वर्गीय कांशीनाथ महतो मेला कल लेंगहातु भेलवा टुंगरी में

खबर मन्त्र संवाददाता

मुर्गे /सिल्ली। फुटबॉल खेल के जादुगर कहे जाने वाले एजी बिहार रांची के प्रसिद्ध फुटबॉल खिलाड़ी स्वर्गीय काशीनाथ महतो की स्मृति में लगने वाले भेलवा टुंगरी टुसू मेला का आयोजन प्रत्येक वर्ष की भांति इस वर्ष भी 21 जनवरी को किया गया है जिसमें फुटबॉल खेल, क्रिकेट खेल, महिला पता नाच टुसू दर्शनी और मुर्गा लड़ाई का भी आयोजन किया गया है। स्वर्गीय काशीनाथ महतो अपने जमाने के जाने-माने फुटबॉल खिलाड़ी थे। लेंगहातु फुटबॉल क्लब के नाम से उन्होंने फुटबॉल टीम की स्थापना की थी जिसका वह कप्तान थे। एल्एफसी की जर्सी में वे 10 नंबर की जर्सी पहनते थे। स्वर्गीय काशीनाथ महतो को उनकी खेल की जादू देखने के लिए काफी बड़ा भीड़ जमा हो जाता था। इनके साथ



खेलने वालों में मधुसूदन महतो, रामनाथ महतो, भंडु उरांव, नीताई उरांव, दाम महतो, सूंची राम महतो, बनमाली महतो, भृगु राम उरांव, फूलचंद उरांव ,हरेंद्र उरांव, राजेंद्र महतो, रविंद्र महतो, समरा महतो, हराधना महली, रोहिना महतो, बुधराम कर्मकार, अनुप साहू, जिगेन्द्र महतो, रंजीत महतो, रंजीत मिंजर राजेंद्र उरांव जैसे खिलाड़ी लेंगहातु फुटबॉल क्लब टीम से खेला करते थे। स्वर्गीय काशीनाथ

केन्द्रीय शिक्षा सचिव पहुंचे नवागढ पंचायत

खबर मन्त्र संवाददाता

अनगड़ा। केन्द्रीय शिक्षा सचिव सुनील कुमार वर्णवाल रविवार को नवागढ पंचायत के रंगमाटी बरवाटोली गांव में विकास कार्यों की जानकारी ली। मालूम हो कि सुनील कुमार वर्णवाल जब मुख्यमंत्री रघुवर दास के प्रधान सचिव थे उस समय नवागढ पंचायत को उन्होंने गोद लेकर आदिवासी आदर्श पंचायत बनाने हेतु काफी काम किए थे। वही कारण है कि झारखंड सरकार के द्वारा वर्तमान में नवागढ पंचायत को मॉडल पंचायत बनाने की दिशा कार्य किया जा रहा है। केन्द्रीय शिक्षा सचिव सुनील कुमार ने वर्णवाल ने कहा की आज यहां आकर उन्हें काफी अच्छा महसूस हो रहा है क्योंकि जिस वृक्ष को उन्होंने लगाया था वह अब फल

देना शुरू कर दिया है। कहा कि उन्हें अपने शैक्षिक प्रवास के दौरान कुछ समय बिताने का मौका यहां मिला था इसलिए उन्हें इस पंचायत से जुड़ाव सा हो गया है। तब यहाँ उन्होंने विशेष रूप से शिक्षा पर जोर देते हुए कहा की पंचायत का विकास के लिए शिक्षा अत्यंत आवश्यक है। कहा कि पंचायत के सभी अखण्डानन्द शिक्षा संस्कार केन्द्र में स्मार्ट कलास चलाने की व्यवस्था करने की आवश्यकता है। पंचायत में चल रहे विकास कार्यों की जानकारी संतोष बेदिया ने दी। मौके पर राजेन्द्र शाही मुण्डा, भुवनेश्वर बेदिया, रेखा देवी, प्रदीप महतो, कमल बेदिया, धनेश्वर बेदिया रोहित शाही, नेन्दनाथ बेदिया सोमरा बेदिया जगदीश भोगता वार्ड सदस्य गीता देवी वार्ड सदस्य गायत्री देवी आदि उपस्थित थे।

सरायकेला-खरसावां बॉक्सिंग एसोसिएशन की बैठक

खबर मन्त्र व्यूरो

गम्हरिया। सरायकेला-खरसावां बॉक्सिंग एसोसिएशन की वार्षिक बैठक रविवार को गम्हरिया प्रखंड के सिद्ध कानू चौक मीरूडीह में आयोजित की गई। बैठक की अध्यक्षता बास्को बेसरा ने की जबकि मुख्य अतिथि के रूप में सिंहभूम की सांसद जोबा मांझी उपस्थित रही। बैठक में विशिष्ट अतिथि के रूप में अंकुर सिंह, अंतर्राष्ट्रीय बॉक्सिंग कोच अर्नेस्ट लकड़ा, अंतर्राष्ट्रीय मुक्केबाज अरुणा मिश्रा और सिले सोय भी मौजूद थे। बैठक गम्हरिया प्रखंड अंतर्गत सिद्ध कानू चौक मीरूद में



हुई। जोबा मांझी एसोसिएशन के सभी पदाधिकारियों का घोषणा की। जिसमें अध्यक्ष के रूप में बास्को बेसरा, उपाध्यक्ष अमित सिंह देव जी एवं एपील सामद, महासचिव हिमांशु कुमार सिंह, सहसचिव बलराम पटसानी, कोषाध्यक्ष पी वासुदेव राव, कार्यकारी सदस्य अजीत कुमार सिंह संतोष महतो एवं अनिरुद्ध महतो के रूप में

घोषणा की। संबोधन में संगठन को लेकर उन्होंने खुशी जाहिर करते हुए क्षेत्र के ऊजावर्तन युवाओं को इस खेल से जुड़ने और अंतरराष्ट्रीय स्तर के खिलाड़ी तैयार करने की अपील की। विशिष्ट अतिथि अंकुर सिंह ने कहा कि जन्द ही एसोसिएशन के साथ मिलकर राज्य स्तरीय बॉक्सिंग प्रतियोगिता आयोजित की जाएगी।

धोबी समाज की केंद्रीय कमिटी ने मनाया वार्षिक मिलन समारोह सह वनभोज

आधुनिकता के साथ सामाजिकता भी सिखाना युवा पीढ़ी को आज जरूरी :दिनेश कुमार

खबर मन्त्र व्यूरो

जमशेदपुर। धोबी समाज का वार्षिक मिलन समारोह समाज के अध्यक्ष धनेश्वर प्रसाद की अध्यक्षता में सी पी समिति सभागार गोलमुरी में संपन्न हुई। कार्यक्रम में मुख्यातिथि भाजपा के पूर्व जिला अध्यक्ष दिनेश कुमार और विशिष्ट अतिथि के रूप में भाजपा नेता खेमलाल चौधरी उपस्थित थे। भगवान शिव, बाबा संत गाडगे और डॉ भीमराव



अंबेडकर के चित्रों के समीप दीप प्रज्वलित कर कार्यक्रम की शुरूवात की गई। कार्यक्रम को संबोधित करते दिनेश कुमार ने कहा कि समाजिक एकजुटता तो मायने रखता ही है लेकिन सामाजिक जागृति बहुत महत्वपूर्ण है। किसी भी समाज को आगे

बढ़ाने में समाज के पदाधिकारियों और युवा पीढ़ी की बहुत महत्वपूर्ण भूमिका होती है, युवा पीढ़ी को आधुनिकता के साथ सामाजिकता का भी जान देना आज जरूरी है। खेमलाल चौधरी ने कहा कि भारतीय संस्कृति और सभ्यता का कोई जोड़ नहीं है जहां हमारी

संस्कृति और सभ्यता को बाहर के लोग अपना रहे है वही हम लोग पाश्चात्य सभ्यता को बढ़ावा देने का कार्य कर रहे है जो आज के युवा पीढ़ी के लिए घातक है। अध्यक्ष धनेश्वर प्रसाद ने कहा की समाज में वरिष्ठ सदस्यों का सहयोग लेते हुए नए युवाओ को भी सामाजिक कार्यों में अवसर देने का प्रयास कर रहा हूँ। समाज के द्वारा शैक्षणिक माहौल को बढ़ावा देने के उद्देश्य से प्रथम और द्वितीय श्रेणी प्राप्त करने वाले बच्चों को पुरस्कृत किया गया, समाज के बच्चों के द्वारा सांस्कृतिक एवम मनोरंजन कार्यक्रम प्रस्तुत किया गया साथ ही खेलकूद का भी आयोजन किया

गया और विजेताओं को पुरस्कृत। कार्यक्रम में स्वागत संबोधन रूपेश कुमार ने और महिला अध्यक्षा ममता देवी और महामंत्री रुक्मणि देवी ने अपना विचार व्यक्त किया किया, कार्यक्रम में मुख्यरूप से समाज के मनोज रजक, पुनित रजक, तरुण प्रसाद, राम जी, देवानंद रजक, राम रजक, बिरेंद्र रजक, महिला अधिकारी गण रुक्मिणी देवी, गीत देवी, लक्ष्मी रजक, सविता देवी, सेवती रजक, शशि रजक, विद्या रजक,पूनम रजक, नेहा देवी, पूनम देवी, सुनीता देवी, नेहा देवी ने इस कार्यक्रम को एकजुटता के साथ सफल बनाने में अपना महत्वपूर्ण योगदान दिया।

झारखंड राज्य दूध उत्पादक किसानों की राज्य स्तरीय बैठक



खबर मन्त्र संवाददाता

मांडर। झारखंड राज्य दूध उत्पादक मेधा डेयरी के किसानों की राज्य स्तरीय बैठक रविवार को विशेश्वर शाही की अध्यक्षता में मांडर के सोसई आश्रम मैदान में किया गया। वेरिएशन के नाम पर प्रबंधन द्वारा पैसा काटा जा रहा है जिससे दुग्ध उत्पादक किसान आक्रोशित थे। बैठक में निर्णय लिया गया एक प्रतिनिधिमंडल मेधा प्रबंधक से

मिलकर समस्याओं से अवगत कराएंगे। वेरिएशन के नाम पर पैसा काटा जा रहा है, उसका विरोध करेंगे। बैठक में पलामू, लोहरदगा, देवघर, गुमला, गढ़वा, हजारीबाग, गोड्डा, रामगढ़, दुमका के किसान प्रतिनिधि शामिल हुए। संचालन सुजीत शाहीने किया। धन्यवाद ज्ञापन जावेद अंसारी ने किया। मौके पर विनोद सिंह, भानु महतो इंद्रदेव महतो सहित लगभग 500 प्रतिनिधि शामिल हुए।



जमशेदपुर। रविवार को सिद्धगोड़ा स्थित बिरसा मुंडा टाउन हॉल मैदान मे दुसाध समिति जमशेदपुर के द्वारा वार्षिक वनभोज सह पारिवारिक मिलन समारोह 2025 का भव्य रूप से आयोजन किया गया जिसमें कि दुसाध समिति जमशेदपुर के विभिन्न क्षेत्र से लोगो ने बढ़ चढ़कर भाग लिया कार्यक्रम का शुभारम्भ आप्ने हुए अतिथियों के द्वारा बाबा साहेब भीम राव अम्बेडकर बिरसा मुंडा बाबा चौहाद माल के चित्र पर माल्यार्पण एवं द्वीप जलाकर किया आये हुए अतिथियों का दुसाध समिति के द्वारा पुष्प गुच्छ एवं अंग वस्त्र देकर स्वागत किया गया स्वागत भाषण दुसाध समिति अध्यक्ष गौरी देवी ने दिया संचालन सचिव पूर्णिमा देवी बन्यवाद ज्ञापन कोषाध्यक्ष अजय कुमार ने दिया कार्यक्रम मे दुसाध समिति के सामाजिक आर्थिक राजनैतिक उत्थान को मजबूत करने का संकल्प लिया कार्यक्रम मे मुख्य अतिथि के रूप मे ओडिशा के पूर्व राजपाल श्री रघुवर दास जमशेदपुर के सांसद विद्युत वरण महतो पूर्वी कि विधयाक पूर्णिमा साहू दास उपस्थित थे। कार्यक्रम मे मुख्य अतिथि सरसू पासवान, अशोक प्रसाद पासवान, गौरी देवी, पूर्णिमा देवी, रवि पासवान, सिकन्दर पासवान, अशोक पासवान, राम, अजित प्रसाद, सिकन्दर लाल, भागवद प्रसाद मौजूद थे।

पटमदा के जोड़सा पंचायत के घोड़ाबंधा गांव में वनभोज मनाया गया

जमशेदपुर।

विश्वनाथ महतो कहा कि अमूमन हमलोग देखते आए हैं कि नकारात्मक ऊर्जा को खत्म करने के लिए



वास्तु शास्त्र, ज्योतिष शास्त्र इत्यादि का सहारा लिया जाता है। लेकिन बृहद झाड़खंड के छोटानागपुर क्षेत्र के आदिवासी- मूलवासी नकारात्मक ऊर्जा को खत्म करने के लिए बिल्कुल ही अलग उपाय करते हैं। इस उपाय से न केवल नकारात्मक ऊर्जा को खत्म करने की मान्यता है, बल्कि गांव के लोगों और जानवरों को सुरक्षित रखने का भी दावा किया जाता है। छोटानागपुर के आदिवासी समुदाय गांव में मनुष्य और जानवर सुरक्षित रखने के लिए के मकर संक्रांति के बाद जो भी पहला रविवार होता है, उस दिन सामूहिक रूप से अपनी परंपरा का निर्वहन करते हैं। उसे बोड़ाम बाटिया कहा जाता है। मकर संक्रांति और टुसु परब के बाद कृषि कार्य करने वाले लोगों के लिए नया साल का पहला महीना माघ (जनवरी) के रविवार को ग्रामीण बोड़ाम बाटिया करते हैं। जिसमें अपने घरों में साल भर उपयोग में आने वाली बांस के उपकरणों, चूल्हे की राख, टुटका झाड़ू (आधा घिसा हुआ झाड़ू) इत्यादि के साथ साथ बीते साल के जो कुछ नकारात्मक ऊर्जा देने वाली वस्तुओं को इकट्ठा करते हैं। उन इकट्ठा गए वस्तुओं पर एक लोटा पानी डाल उन्हें गांव के सीमा क्षेत्र के बाहर फेंका जाता है। बताते हैं कि ग्रामीणों का एक समूह सबसे पहले गांव में पुराने वस्तुओं को इकट्ठा करते हैं। फिर उन्हें रीतिरिवाज के साथ गांव के अंतिम सीमा पर फेंक देता हैं। इस दौरान नकारात्मक ऊर्जा के रूप में जिन्दा मुर्गी के चूजों को प्रतीकात्मक रूप से उड़ाकर उसे छोड़ दिया जाता है। ग्रामीण अपने ग्राम देवता से गांव के मनुष्यों और जानवरों के सुरक्षा की कामना करते हैं। बोड़ाम बाटिया परंपरा के अनुसार पुराने वस्तुओं को फेंकने के बाद सामूहिक वनभोज का आयोजन होता है जिसमें घर के महिला पुरुष बच्चा बिना किसी भेदभाव से ग्रामीण वनभोज करते है। मौके पर विश्वनाथ महतो, शत्रुघ्न सिंह, मनोहर सिंह, हेमंत सिंह, संजय सिंह, कल्याण सिंह, माधारी सिंह, चित्तरंजन सिंह, हिमाद्री सिंह, धनिकलाल महतो आदि शामिल थे।

स्पोर्ट्स वलब मैदान मऊभंडार में सातवें घाटशिला पलावर शो का उद्घाटन 24 जनवरी को

जमशेदपुर। क्रियेसन्स व घाटशिला पलावर शो कमेटी के संसृक्त तत्वावधान में 24 और 25 जनवरी को मऊभंडार स्पोर्ट्स वलब मैदान में सातवे दो दिवसीय घाटशिला पलावर शो का आयोजन किया गया है। इसकी जानकारी देते हुए झारखंड उदय व क्रिएशंस के प्रमुख रवि प्रकाश सिंह और घाटशिला पलावर शो कमेटी के



अध्यक्ष निर्मल झुनझुनवाला ने बताया की सातवें घाटशिला पलावर शो का उद्घाटन 24 जनवरी सुबह 10 बजे से आयोजित किया जाएगा। इस वर्ष के पलावर शो में फूलों और बोनसाई प्लांट के साथ-साथ औषधीय पौधों और किचन गार्डनिंग पर विशेष जोर दिया गया है। पहले दिन 24 जनवरी को शाम 4 बजे से डॉंग परेड कार्यक्रम का भी आयोजन होगा। जिसमें घाटशिला व आसपास के विभिन्न नस्ल के कुत्तों का परेड प्रदर्शन किया जाएगा। वहीं पलावर शो के समापन के दिन 25 जनवरी की सुबह 9 बजे वेल बेबी प्रतियोगिता आयोजित होगी। जिसमें एक से तीन वर्ष तक के बच्चे अपने अभीभावको के साथ शामिल होंगे। जिसमें तीन सदस्यिय निर्णायक मंडली सर्वश्रेष्ठ शिशुओ का चयन करेंगे। वहीं दोपहर 12 बजे से लाइव सिट एंड ड्रॉ प्रतियोगिता भी आयोजित होगी, जिसमें विभिन्न स्कूलों के चयनित विद्यार्थी पौधों के बीच बैठकर कागज पर अपनी कला उकेरेंगे। वहीं शाम 4 बजे से 5 से 8 वर्ष के बच्चों के बीच फैशन परेड का भी आयोजन किया गया है, जिसमें बच्चे रैम्य पर चलकर अपने कला का प्रदर्शन करेंगे। शाम को प्रदेश के स्कूली शिक्षा साक्षरता व निबंधन मंत्री रामदास सोरेन की मौजूदगी में घाटशिला पलावर शो के साथ-साथ विभिन्न कार्यक्रमों में भाग लेने वाले सभी प्रतिभागियों को प्रस्तुत किया जाएगा। इस दौरान क्षेत्र के कई नामी कलाकार अपनी संगीतमय प्रस्तुति भी देंगे साथ ही पलावर शो में आने वाले सभी दर्शकों के लिए भी विजिटर प्राइज की व्यवस्था की गई है।





श्रीलंका में भूस्खलन, बाढ़ की चेतावनी जारी
कोलंबो। श्रीलंका के कई जिलों और प्रांतों में रविवार को भूस्खलन और बाढ़ की चेतावनी जारी की गयी। नेशनल बिल्डिंग एंड रिसर्च ऑर्गेनाइजेशन (एनबीआरओ) ने बुदुल्ला, कैंडी, कुरुनेगला और मटाले जिलों के लिए भूस्खलन की चेतावनी जारी की, जो सोमवार सुबह तक प्रभावी रहेगी।

ईरान ने भूमिगत नौवैैनिक अड्डे का अनावरण किया
तेहरान। ईरान की इस्लामिक रेवोल्यूशन गार्ड्स कौंस (आईआरजीसी) की नौसेना ने विभिन्न लड़ाकू जहाजों को समायोजित करने के लिए एक भूमिगत अड्डे का अनावरण किया है। आईआरजीसी के आधिकारिक समाचार आउटलेट सेपा न्यूज ने शनिवार को यह जानकारी दी।

ईरान ने 1,110 कैदियों को अफगानिस्तान को सौंपा
तेहरान। तालिबान आंदोलन के 2021 में अफगानिस्तान में सत्ता में लौटने के बाद से ईरान ने 1,110 अफगान कैदियों को उनकी सजा पूरी होने के बाद वापस भेज दिया है। सलाम वतनदार रेडियो ने शनिवार को यह जानकारी दी।

ईरान में सुप्रीम कोर्ट के दो न्यायाधीशों की गोली मारकर हत्या
तेहरान। ईरान के दो वरिष्ठ न्यायाधीशों की देश के सुप्रीम कोर्ट में गोली मारकर हत्या कर दी गई है। देश की राजधानी तेहरान में शनिवार सुबह एक बंदूकधारी अदालत में घुस गया और अली रजिनी तथा मोहम्मद मोगीसेह पर गोली चला दी।


चीन के साथ संबंधों में मजबूती बरकरार रहेगी : चीनी राजदूत ढाका। चीन के साथ बांग्लादेश के संबंधों में कोई दरार नहीं आएगी, बल्कि यह और मजबूत होगा। यह बात ढाका में नियुक्त चीनी राजदूत याओ वेन ने रविवार को विदेश मंत्रालय में एक बैठक के बाद कही। उन्होंने कहा कि अंतरिम सरकार के विदेश मामलों के सलाहकार की चीन यात्रा अत्यंत महत्वपूर्ण है और इससे द्विपक्षीय सहयोग और गहरा होगा। बांग्लादेश के साथ किए गए समझौते कायम रहेंगेयाओ वेन ने स्पष्ट किया कि चीन और बांग्लादेश के बीच जो भी समझौते हुए हैं, उनमें किसी भी प्रकार की बाधा नहीं आएगी। उन्होंने कहा, चीन हमेशा बांग्लादेश का मित्र रहा है और भविष्य में भी रहेगा। तीस्ता परियोजना के संबंध में राजदूत ने कहा कि चीन इस परियोजना पर काम कर रहा है और जल्द ही इसे समाधान की दिशा में ले जाएगा।

समय और धन की बचत करेगा वन नेशन, वन इलेक्शन: रामनाथ कोविद
महाकुंभनगर। दिव्य प्रेम सेवा मिशन, हरिद्वार द्वारा रविवार को कुंभ नगरी प्रयागराज में वन नेशन, वन इलेक्शन आर्थिक, राजनीतिक, युगाव सुधार एवं विकसित भारत के संदर्भ में विषय पर व्याख्यान का आयोजन किया गया। कार्यक्रम का उद्घाटन करते हुए पूर्व राष्ट्रपति रामनाथ कोविंद ने वन नेशन, वन इलेक्शन की अवधारणा को देश की प्रगति का अहम स्तंभ बताते हुए इसके विभिन्न आयामों पर प्रकाश डाला।

वैज्ञानिक अंतरिक्ष में पौधे उगाने की कोशिश कर रहे मन की बात में बोले पीएम मोदी, इसरो ने अंतरिक्ष में लोबिया के बीज भेजे थे, जो पिछले सप्ताह अंकुरित हुए

एजेंसी

नई दिल्ली। मन की बात के 118वें एपिसोड में प्रधानमंत्री नरेंद्र मोदी ने कहा कि हमारे वैज्ञानिक अंतरिक्ष में पौधे उगाने और उन्हें जीवित रखने का प्रयास कर रहे हैं। इसके लिए इसरो के वैज्ञानिकों ने लोबिया के बीजों का चयन किया है। पीएम मोदी ने रहा, 30 दिसंबर को अंतरिक्ष में भेजे गए ये बीज अंकुरित हो गए हैं। यह एक प्रेरणादायक प्रयोग है, जो भविष्य में अंतरिक्ष में सब्जियां उगाने के रास्ते खोलेगा। यह दशता है कि हमारे वैज्ञानिक भविष्य के लिए एक विजन के साथ काम कर रहे हैं। बता दें कि भारतीय अंतरिक्ष अनुसंधान संगठन ने 30 दिसंबर को कॉम्पैक्ट रिसर्च मॉड्यूल फॉर ऑर्बिटल प्लांट स्टडीज से अंतरिक्ष में लोबिया (ब्लैक-आइड पी) के बीज भेजे थे, जो पिछले सप्ताह अंकुरित हुए। अंतरिक्ष में पौधे क्यों उगाएँ?



पिंडों पर कॉलोनी स्थापित करने के लिए लंबे अंतरिक्ष मिशनों पर निकलते हैं। ऐसे में अंतरिक्ष में उगाए गए पौधे उन्हें एक स्थायी खाद्य स्रोत प्रदान कर सकते हैं। वहीं, अंतरिक्ष यात्री मिशन के दौरान मल्टीविटामिन के सीमित स्टॉक पर भी

निर्भर नहीं रह सकते हैं जो सालों तक चल सकते हैं। इसके अलावा पहले से पैक किए गए विटामिन लंबे समय में टूट जाते हैं और अपना न्यूट्रिटिव वैल्यू खो देते हैं। अमेरिका स्थित ब्लू मार्बल स्पेस इस्टीट्यूट ऑफ साइंस के एक संबद्ध

अंतरिक्ष में किस तरह के पौधे उगाए जा सकते हैं

पांडे ने कहा, पौधों का सेलेक्शन उनकी वृद्धि दर, पोषक तत्वों की मात्रा और अंतरिक्ष खेती प्रणालियों के साथ अनुकूलता के आधार पर किया जाता है। सलाद, पालक और केल जैसी पत्तेदार हरी सब्जियां, जो तेजी से बढ़ती हैं, उनको कम जगह की आवश्यकता होती है और पोषक तत्वों से भरपूर होती है। यह अंतरिक्ष में उगाने के लिए आदर्श पौधे हैं। बीन्स और मटर की खेती भी की जाती है, जो प्रोटीन से भरपूर होती हैं और मिट्टी में नाइट्रोजन को ठीक कर सकते हैं, जिससे पोषक चक्र में सुधार होता है। पांडे ने कहा, मूली और गाजर कॉम्पैक्ट जगहों में अच्छी तरह से उगते हैं। अंतरिक्ष आवासों में लंबे समय तक जीवित रहने के लिए गेहूं और चावल उगाए जा सकते हैं। टमाटर और स्ट्रॉबेरी जैसे फल भी उगाए जा सकते हैं।

शोध वैज्ञानिक सिद्धांत पांडे ने द इंडियन एक्सप्रेस को बताया कि चूँकि पौधे प्रकाश संश्लेषण के दौरान ऑक्सीजन छोड़ते हैं, इसलिए उन्हें अंतरिक्ष में उगाने से अंतरिक्ष

अंतरिक्ष में पौधे उगाना क्यों मुश्किल है

सबसे बड़ी चुनौती माइक्रोग्रैविटी है, वह स्थिति जिसमें लोग या वस्तुएं वेटलेस लगती हैं। गुरुत्वाकर्षण की कमी पौधों की जड़ों को नीचे की ओर बढ़ने से रोकती है, साथ ही पोषक तत्वों की डिलीवरी को भी मुश्किल बनाती है। चूँकि पानी माइक्रोग्रैविटी में जिस भी सतह को छूता है, उससे चिपक जाता है, इसलिए जब उसे पौधे के बेस पर छिड़का जाता है, तो यह जड़ों तक नहीं पहुंच पाता जहां इसे अवशोषित किया जा सकता है। अंतरिक्ष में उगाए जाने वाले पौधों को हाई लेवल रेडिएशन से भी बचाने की आवश्यकता होती है जो उनके डीएनए को नुकसान पहुंचा सकते हैं और विकास में बाधा डाल सकते हैं। इसके अलावा तापमान में उतार-चढ़ाव से भी बचाए रखना चाहिए रोशनी की स्थिति, विशेष रूप से बाहरी सौर मंडल में जहां सूर्य का प्रकाश दुर्लभ है, एक और चुनौती पेश करती है। रोशनी के बिना, प्रकाश संश्लेषण बंद हो जाता है और पौधे जितना ऑक्सीजन बनाते हैं, उससे अधिक ऑक्सीजन कंज्यूम करना शुरू कर देते हैं।

हैं, जिससे एक बंद लूप लाइफ स्पेक्टम बन सकती है। उन्होंने कहा कि पौधों की देखभाल करने से भी तनाव कम करने में मदद मिल सकती है।

एनडीआरएफ ने बहुत कम समय में आपदा प्रबंधन के क्षेत्र में भारत की वैश्विक पहचान बनायी: शाह

एजेंसी

नयी दिल्ली। केन्द्रीय गृह मंत्री अमित शाह ने कहा है कि राष्ट्रीय आपदा मोचन बल ने बहुत कम समय में न केवल भारत बल्कि पूरी दुनिया में अपनी विश्वसनीयता बनायी है तथा आपदा प्रबंधन के क्षेत्र में भारत को वैश्विक पहचान दी है। श्री शाह ने रविवार को आंध्र प्रदेश के विजयवाड़ा में बल के 20वें स्थापना दिवस कार्यक्रम में मुख्य अतिथि के रूप में भाग लिया। उन्होंने राष्ट्रीय आपदा प्रबंधन संस्थान के दक्षिणी परिसर, बल की 10वीं वाहिनी तथा क्षेत्रीय कार्वाई केन्द्र के सुपौल परिसर सहित लगभग 220 करोड़ रूपए लागत की विभिन्न परियोजनाओं का लोकार्पण एवं शिलान्यास भी किया। गृह मंत्री ने राष्ट्रीय पुलिस अकादमी में नई इंटीग्रेटेड शूटिंग रेंज का शिलान्यास और तिरुपति में राज्य सरकार की क्षेत्रीय फॉरेंसिक विज्ञान प्रयोगशाला भवन का भी उद्घाटन किया।

केन्द्रीय गृह मंत्री ने इस अवसर



पर कहा कि प्राकृतिक आपदा के समय यह बल सबसे पहले आगे आकर काम करता है । उन्होंने कहा कि केन्द्र और राज्य सरकार मिलकर तीन गुना अधिक गति से आंध्र प्रदेश का विकास कर रही है। उन्होंने कहा कि केन्द्र सरकार ने पिछले छह माह में तीन लाख करोड़ से अधिक का निवेश और मदद आंध्र प्रदेश के लिए भेजे हैं। केन्द्रीय मंत्रिमंडल ने विशाखापत्तनम के स्टील प्लांट के लिए 11 हजार करोड़ रूपए की मदद को स्वीकृति दी है। इस निर्णय से आंध्र प्रदेश के गौरव माने जाने वाले विशाखापत्तनम स्टील प्लांट

का लंबे समय तक चलना सुनिश्चित हो गया है। गृह मंत्री ने कहा कि अमरावती राजधानी की कल्पना मुख्यमंत्री चंद्रबाबू नायडू ने की थी और प्रधानमंत्री ने इसका भूमिपूजन से किया था, लेकिन पिछली सरकार के कार्यकाल के दौरान इस पूरे प्रोजेक्ट को एक प्रकार से दरकिनार कर दिया गया था।

श्री शाह ने ने कहा कि पिछले 10 वर्षों में राष्ट्रीय आपदा प्रबंधन संस्थान के तहत महत्वपूर्ण गतिविधियों को आगे बढ़ाने का काम हुआ है। उन्होंने कहा कि ग्राम

लेकर सरकार तक हर जगह कोऑर्डिनेशन से काम होता है, तभी बाधारहित आपदा प्रबंधन जमीन पर उतरता है। उन्होंने कहा कि सरकार ने आपदा प्रबंधन के क्षेत्र में दृष्टिकोण, तरीका और उद्देश्य में क्रांतिकारी परिवर्तन करने का काम किया है। उन्होंने कहा कि पहले राहत-केन्द्रित दृष्टिकोण होता था, अब बचाव-केन्द्रित आपदा प्रबंधन को लेकर यह 360 डिग्री बदलाव 2014 में नरेंद्र मोदी के प्रधानमंत्री बनने के बाद आया है। उन्होंने कहा कि आपदा के दौरान जीरो कैजुअल्टी के लक्ष्य को प्राप्त करने में बल, राष्ट्रीय आपदा

प्रबंधन प्राधिकरण और संस्थान तीनों ने बहुत सामंजस्य से काम किया है।

केन्द्रीय गृह मंत्री ने कहा कि बल ने एक संस्था के तौर पर बहुत कम समय में न सिर्फ भारत बल्कि पूरी दुनिया में अपनी विश्वसनीयता बनाने का काम किया है। उन्होंने कहा , आपदा के दौरान जब बल के जवान आते हैं, तो लोगों को भरोसा हो जाता है कि वे अब सुरक्षित हैं। विगत दो साल में दो तूफान ऐसे आए, जिनमें हमने जीरो कैजुअल्टी का लक्ष्य प्राप्त किया।ह्द श्री शाह ने कहा कि नेपाल, इंडोनेशिया, तुर्की, म्यांमार, विपतनाम सहित कई अन्य देशों में जब बल की टीमें गईं, तो वहां की जनता की मदद करने में इनकी भूमिका की प्रशंसा वहां के राष्ट्राध्यक्षों ने भी की। उन्होंने कहा कि प्राधिकरण की नीतियों को बल ने जमीन पर उतारा है और इसके कारण आपदा प्रबंधन के मामले में भारत की वैश्विक पहचान बनी है। श्री शाह ने कहा कि 12वें वित्त आयोग में आपदा प्रबंधन के लिए

12500 करोड़ रूपए रखे गए थे, जिसे 14वें वित्त आयोग में बढ़ाकर 61,000 करोड़ रूपए कर दिया गया। उन्होंने कहा कि सरकार ने कई ऐप, वेबसाइट्स और पोर्टल बनाकर आपदा प्रबंधन के क्षेत्र में जनजागृति का काम किया है। देश के लाखों-करोड़ों लोगों ने इन सभी ऐप के साथ खुद को जोड़ा है और अब इन को सभी भाषाओं में संवाद करने योग्य बनाने के प्रयास हो रहे हैं। उन्होंने कहा कि ह्याडायल 112ह्द और ह्दकॉमन अलर्ट प्रोटोकॉलह्द से लोगों की बहुत मदद हुई है। उन्होंने कहा कि इसी कड़ी में आज दो और संस्थान जुड़ने जा रहे हैं। उन्होंने कहा कि श्री नायडू ने केन्द्र सरकार को बिना किसी लागत के यहां भूमि देकर दसवीं वाहिनी और संस्थान की दक्षिण भारत शाखा को स्थापित करने में मदद की है। इस अवसर पर श्री नायडू, केन्द्रीय गृह राज्यमंत्री बंडी संजय कुमार, गृह सचिव गोविंद मोहन और बल के महानिदेशक पीयूष आनंद सहित अनेक गणमान्य व्यक्ति उपस्थित थे।

इजराइल-हमास संघर्ष विराम आज से

तेल अवीव। इजराइल मंत्रिमंडल के गाजा संघर्ष विराम समझौते को मंजूरी देने के बाद छह हफ्ते तक चलने वाला संघर्ष विराम रविवार से लागू हो गया। इजराइल की कैबिनेट ने शनिवार को हमास के साथ संघर्ष विराम समझौते को मंजूरी दी। प्रधानमंत्री बेंजामिन नेतन्याहू के ऑफिस ने बयान जारी इसकी पुष्टि की। समझौते के तहत हमास पहले चरण में 33 बंधकों को रिहा करेगा और इजराइल 700 फलस्तीनी कैदियों को मुक्त करेगा। दी टाइम्स ऑफ इजराइल ने हमास समर्थक मीडिया के दावों का हवाला देते हुए बताया है कि रविवार सुबह संघर्ष विराम समझौते के तहत इजराइल की सेना गाजा के दक्षिणी शहर रफाह के अलग-अलग इलाकों से हटना शुरू कर दिया है। हालांकि इजराइल डिफेंस फोर्सेज (आईडीएफ) की तरफ से इस पर कोई प्रतिक्रिया सामने नहीं है। ख़ास बात यह है कि युद्ध विराम समझौते के तहत पहले चरण के बंदियों की अदला-बदली के लिए हमास ने उन बंदियों के नामों की सूची इजराइल को भेजी है जिन्हें रिहा किया जाना है। इसे लेकर इजराइली प्रधानमंत्री बेंजामिन नेतन्याहू ने कहा कि, अगर नाम जारी नहीं किए गए तो सीजफायर पर आगे नहीं बढ़ पाएंगे।

राम मंदिर निर्माण समिति अध्यक्ष ने निर्माण की जानकारी ली



अयोध्या। श्रीराम जन्मभूमि मन्दिर निर्माण समिति के अध्यक्ष नृपेन्द्र मिश्र ने रविवार को श्री राम लला का दर्शन किया तात्पश्चात उन्होंने एलाउंटडी सभाकक्ष में निर्माण एजेंसियों के पदाधिकारियों के साथ बैठक करके निर्माण कार्य प्रगति की अद्यतन जानकारी ली और घूम घूमकर स्थलीय निरीक्षण किया ।

कुम्भ हमारी सांस्कृतिक व परंपराओं से संपूर्ण विश्व को करा रहा साक्षात्कार : योगी

महाकुम्भ नगर (हि.स.)। प्रधानमंत्री नरेंद्र मोदी ने रविवार को वर्ष के पहले मन की बात कार्यक्रम में देशवासियों को संबोधित किया। इस अवसर पर उन्होंने महाकुम्भ का भी प्रमुखता से जिक्र किया और एक बार फिर इसे एकता का महाकुम्भ बताया। महाकुम्भ पर पीएम मोदी की चर्चा पर मुख्यमंत्री योगी आदित्यनाथ ने उनका आभार जताया। उन्होंने सोशल मीडिया प्लेटफॉर्म पर कहा कि प्रधानमंत्री नरेंद्र मोदी ने मन की बात कार्यक्रम में भारत की एकात्मता के जीवंत प्रतीक, आध्यात्मिकता, समता और समरसता के महासामागम महाकुम्भ के सामाजिक, सांस्कृतिक और आध्यात्मिक महत्व पर चर्चा कर हम सभी को मार्गदर्शन प्रदान किया है। उन्होंने कहा कि प्रधानमंत्री के नेतृत्व एवं मार्गदर्शन में भारत की सांस्कृतिक और आध्यात्मिक चेतना का



महोत्सव महाकुम्भ 2025 प्रयागराज हमारी सांस्कृतिक धरोहरों व परंपराओं से आज संपूर्ण विश्व का साक्षात्कार करा रहा है। प्रधानमंत्री द्वारा महाकुम्भ में युवाओं की बढ़ती भागीदारी पर मुख्यमंत्री योगी ने कहा कि प्रधानमंत्री मोदी का युवाओं के लिए

गर्व के साथ अपनी सभ्यता, संस्कृति के अनुगमन का संदेश उन्हें एक भारत श्रेष्ठ भारत की भावना से जुड़ने के लिए प्रेरित करेगा। इससे पूर्व प्रधानमंत्री नरेंद्र मोदी ने मन की बात कार्यक्रम में त्रिवेणी तट पर लोग

महाकुम्भ पर चर्चा की। उन्होंने कहा कि महाकुम्भ का श्रीगणेश हो चुका है। चिरस्मरणीय जन सैलाब, अकल्पनीय दृश्य और समता, समरसता का असाधारण संगम दिखाई दे रहा है। इस बार कुम्भ में कई दिव्य योग बन रहे हैं। ये उत्सव विविधता में एकता का उत्सव मनाता है। संगम की रेती पर पूरे भारत के, पूरे विश्व के लोग जुटते हैं। हजारों वर्षों से चली आ रही इस परंपरा में कहीं कोई भेदभाव नहीं, जातिवाद नहीं। इसमें भारत के दक्षिण से लोग आते हैं, भारत के पूर्व और पश्चिम से लोग आते हैं। कुम्भ में गरीब, अमीर सब एक हो जाते हैं। सब लोग संगम में डुबकी लगाते हैं। एक साथ भंडारों में भोजन करते हैं, प्रसाद लेते हैं, तभी तो कुम्भ एकता का महाकुम्भ है। यह आयोजन हमें ये भी बताता है कि कैसे हमारी परंपराएं पूरे भारत को एक सूत्र में बांधती हैं। उत्तर से दक्षिण तक

मान्यताओं को मानने के तरीके एक जैसे ही हैं। एक तरफ प्रयागराज, उज्जैन, नासिक और हरिद्वार में कुम्भ का आयोजन होता है, वैसे ही दक्षिण भूभाग में गोदावरी, कृष्णा, नर्मदा और कावेरी नदी के तटों पर पुष्करम होते हैं। ये दोनों ही पर्व हमारी पवित्र नदियों से उनकी मान्यताओं से जुड़े हुए हैं। इसी तरह अनेक ऐसे मंदिर हैं जिनकी परंपराएं कुम्भ से जुड़ी हुई हैं। उन्होंने खुशी और संतोष जताया कि महाकुम्भ में युवाओं की बड़ी भागीदारी दिख रही है। उन्होंने कहा कि इस बार आप सबने देखा होगा कि कुम्भ में युवाओं की भागीदारी बहुत व्यापक रूप में नजर आती है। यह भी सच है कि जब युवा पीढ़ी अपनी सभ्यता के साथ, गर्व के साथ जुड़ जाती है तो उसकी जड़ें और मजबूत होती हैं। तब उसका स्वर्णिम भविष्य भी सुनिश्चित हो जाता है।

